



IL-KUMMISSJONI
EWROPEA

Brussell, 25.9.2019
COM(2019) 426 final

**RAPPORT TAL-KUMMISSJONI LILL-PARLAMENT EWROPEW, LILL-KUNSILL
U LILL-KUMITAT EKONOMIKU U SOĊJALI EWROPEW**

**dwar l-applikazzjoni u l-implimentazzjoni tad-Direttiva 2014/67/UE tal-Parlament
Ewropew u tal-Kunsill tal-15 ta' Mejju 2014 dwar l-infurzar tad-Direttiva 96/71/KE
dwar l-istazzjonament ta' haddiema fil-qafas tal-prestazzjoni ta' servizzi u li temenda r-
Regolament (UE) Nru 1024/2012 dwar il-kooperazzjoni amministrattiva permezz tas-
Sistema ta' Informazzjoni tas-Suq Intern ("ir-Regolament tal-IMI")**

{SWD(2019) 337 final}

1. INTRODUZZJONI

1.1. Id-Direttiva

Il-moviment liberu tal-haddiema, il-libertà tal-istabbiliment u l-libertà li jiġu pprovduti servizzi huma prinċipji fundamentali tas-suq intern fl-Unjoni Ewropea mnaqqxa fit-Trattat dwar il-Funzjonament tal-Unjoni Ewropea (it-TFUE). Id-Direttiva 96/71/KE dwar l-Istazzjonar ta' Haddiema¹ (kif emendata mid-Direttiva (UE) 2018/957²³) (*minn hawn 'il quddiem "id-Direttiva dwar l-Istazzjonar tal-Haddiema"*) timplimenta dawk il-prinċipji bl-ghan li tiggarantixxi kundizzjonijiet ekwi ghan-negozji u r-rispett ghad-drittijiet tal-haddiema.

Id-Direttiva ta' Infurzar 2014/67/UE⁴ (*minn hawn 'il quddiem "id-Direttiva"*) tistabbilixxi qafas komuni ta' sett ta' dispożizzjonijiet, miżuri u mekkaniżmi ta' kontroll xierqa mehtieġa ghal implimentazzjoni, applikazzjoni u infurzar ahjar u aktar uniformi fil-prattika tad-Direttiva 96/71/KE.

1.2. Ir-rapport

L-Artikolu 24 tad-Direttiva jirrikjedi li l-Kummissjoni tirrevedi l-applikazzjoni u l-implimentazzjoni ta' din id-Direttiva biex tipprezenta rapport u tipproponi, fejn xieraq, l-emendi mehtieġa mhux aktar tard mit-18 ta' Ġunju 2019. Hija tispeċifika ċerti dispożizzjonijiet tad-Direttiva li jridu jiġu vvalutati b'mod partikolari, jiġifieri dawk imsemmija fl-Artikolu 4 (dwar l-identifikazzjoni ta' stazzjonar ġenwin u l-prevenzjoni tal-abbuż u l-evażjoni tar-regoli), fl-Artikolu 6 (dwar l-ghajjnuna reċiproka), fl-Artikolu 9 (dwar rekwiżiti amministrattivi u miżuri ta' kontroll), fl-Artikolu 12 (dwar ir-responsabbiltà tas-sottokuntrattar) u fil-Kapitolu VI (dwar l-infurzar transfruntier ta' penali u/jew multi amministrattivi finanzjarji) kif ukoll l-adegwatezza tad-data disponibbli u l-użu ta' ftehimiet jew arrangamenti bilaterali relatati mas-Sistema ta' Informazzjoni tas-Suq Intern. Minbarra dawn il-kwistjonijiet, ir-rapport ihares ukoll lejn dispożizzjonijiet oħra tad-Direttiva. Sa fejn tippermetti l-informazzjoni disponibbli, ir-rapport jirrifletti wkoll fuq l-effettività fil-prattika tal-miżuri meħuda mill-Istati Membri. Barra minn hekk, jesplora l-htieġa ta' kwalunkwe emenda ghad-Direttiva.

Ir-rapport huwa miktub abbażi ta' informazzjoni dwar il-miżuri nazzjonali li jittrasponu d-Direttiva li l-Istati Membri kkomunikaw lill-Kummissjoni skont l-Artikolu 23(2) tad-Direttiva⁵. Il-Kummissjoni kkonsultat ukoll lill-membri (esperti nazzjonali) u lill-osservaturi (esperti mill-pajjiżi taż-Żona Ewropea tal-Kummerċ Hieles u s-shab soċjali Ewropej) tal-Kumitat Espert dwar l-Istazzjonar tal-Haddiema⁶ billi bagħtitilhom kwestjonarju (*minn hawn 'il quddiem il-kwestjonarju*) u l-abbozz tar-rapport preliminari. Il-Kummissjoni użat ukoll informazzjoni dwar il-miżuri ta' traspożizzjoni miġbura miċ-Ċentru Ewropew ta' Kompetenzi fil-qasam tal-liġi tax-xogħol, l-impjiegi u l-politika tas-suq tax-xogħol. Barra minn hekk, tqieset l-informazzjoni li

¹ Id-Direttiva 96/71/KE tal-Parlament Ewropew u tal-Kunsill tas-16 ta' Diċembru 1996 dwar l-impjiegi ta' haddiema fil-qafas ta' prestazzjoni ta' servizzi (ĠU L 18, 21.1.1997, p. 1).

² Id-Direttiva 2018/957/KE tal-Parlament Ewropew u tal-Kunsill tat-28 ta' Ġunju 2018 li temenda d-Direttiva 96/71/KE dwar l-istazzjonar ta' haddiema fil-qafas ta' prestazzjoni ta' servizzi (ĠU L 173, 9.7.2018, p. 16).

³ L-emendi introdotti bid-Direttiva (UE) 2018/957 jibdwu japplikaw biss mill-31 ta' Lulju 2020.

⁴ Id-Direttiva 2014/67/UE tal-Parlament Ewropew u tal-Kunsill tal-15 ta' Mejju 2014 dwar l-infurzar tad-Direttiva 96/71/KE dwar l-istazzjonament ta' haddiema fil-qafas tal-prestazzjoni ta' servizzi u li temenda r-Regolament (UE) Nru 1024/2012 dwar il-kooperazzjoni amministrattiva permezz tas-Sistema ta' Informazzjoni tas-Suq Intern ("ir-Regolament tal-IMI") (ĠU L 159, 28.5.2014, p. 11).

⁵ Ir-referenzi għal-liġijiet nazzjonali li jittrasponu d-Direttiva jistgħu jinstabu fuq il-paġna web tal-Eur-Lex. <https://eur-lex.europa.eu/legal-content/MT/NIM/?qid=1547558891458&uri=CELEX%3A32014L0067>

⁶ Stabbilit mid-Deciżjoni tal-Kummissjoni tad-19 ta' Diċembru 2008 dwar it-twaqqif tal-Kumitat ta' Esperti dwar l-Istazzjonar tal-Haddiema (ĠU L 8, 13.1.2009, p. 26).

tressqet għall-attenzjoni tal-Kummissjoni minn membri tal-Parlament Ewropew, ilmenti u ittri miċ-ċittadini kif ukoll permezz tal-kuntatti ma' partijiet interessati differenti.

Ir-rapport huwa akkumpanjat mid-Dokument ta' Hídma tal-Persunal li jinkludi diversi annessi: L-Annessi I u II jikkonċernaw il-miżuri ta' traspożizzjoni tal-Istati Membri tal-Artikoli 9 u 12, rispettivament. L-Anness III fih l-istatistika tas-Sistema ta' Informazzjoni tas-Suq Intern dwar l-użu tal-modulu tal-istazzjonar kif ukoll il-modulu li jikkonċerna l-kooperazzjoni amministrattiva fil-qasam tal-infurzar transfruntier tal-penali u tal-multi. L-Anness IV fih rapport dwar il-ġbir ta' *data* mill-ghodod ta' dikjarazzjoni nazzjonali għas-sena 2017 abbozzat mill-Istatistika tan-Netwerk tal-Moviment Liberu tal-Haddiema, il-Koordinazzjoni tas-Sigurtà Soċjali u l-Frodi u l-Iżbalji.

2. IL-PROCESS TAT-TRASPOŻIZZJONI

Skont l-Artikolu 23(1) tad-Direttiva, l-Istati Membri kellhom jittrasponu d-Direttiva sat-18 ta' Ġunju 2016.

Biex tassisti lill-Istati Membri bit-traspożizzjoni, il-Kummissjoni stabbiliet il-Grupp ta' Esperti dwar it-Transpożizzjoni tad-Direttiva dwar l-Infurzar tad-Direttiva dwar l-Istazzjonar tal-Haddiema 2014/67/UE, li ltaqa' disa' darbiet bejn Diċembru 2014 u Mejju 2016. Barra minn hekk, l-implimentazzjoni u l-applikazzjoni fil-prattika tad-Direttiva ġew diskussi f'diversi laqgħat tal-Kumitat ta' Esperti dwar l-Istazzjonar tal-Haddiema.

L-Istati Membri issa kollha ttrasponew id-Direttiva.

Għal dak il-ghan, l-Istati Membri kollha, hlief il-Ġermanja, li kkunsidrat li l-leġiżlazzjoni tagħha hija konformi mad-Direttiva, għaddew liġijiet jew atti amministrattivi godda jew emendaw atti eżistenti. Sal-iskadenza tat-18 ta' Ġunju 2016, f'għaxar Stati Membri (id-Danimarka, il-Finlandja, Franza, Malta, in-Netherlands, il-Polonja, is-Slovakkja, is-Slovenja, ir-Renju Unit u l-Ungerija) dahlu fis-sehh liġijiet li jittrasponu d-Direttiva. Aktar tard fl-2016, wara l-iskadenza, f'sitt Stati Membri ohra (il-Belġju, l-Estonja, il-Greċja, l-Irlanda, l-Italja, il-Latvja) dahlet fis-sehh il-leġiżlazzjoni rilevanti. Fl-2017, dahlet fis-sehh leġiżlazzjoni ġdida fl-Awstrija, fil-Bulgarija, fil-Kroazja, fir-Repubblika Ċeka, f'Ċipru, fil-Litwanja, fil-Lussemburgu, fil-Portugall, fir-Rumanija, fi Spanja u fl-Iżvezja.

3. IMPLIMENTAZZJONI TAD-DIRETTIVA

3.1. Suġġett u Definizzjonijiet (l-Artikoli 1 u 2)

L-Artikolu 1 jistabbilixxi l-kamp ta' applikazzjoni u l-oġġettivi tad-Direttiva u r-relazzjoni tagħha mad-Direttiva dwar l-Istazzjonar ta' Haddiema. Għalkemm mhuwiex meħtieġ li din id-dispożizzjoni tiġi trasposta b'mod espliċitu, il-liġi nazzjonali trid tiżgura li l-kamp ta' applikazzjoni tad-dispożizzjonijiet ta' implimentazzjoni jkopri l-każijiet ta' stazzjonar kif definit f'dik id-Direttiva, b'mod partikolari, l-Artikoli 1 sa 3.

Għalhekk, hafna Stati Membri ma ddefinixxew b'mod espliċitu l-kamp ta' applikazzjoni tal-leġiżlazzjoni ta' implimentazzjoni, iżda jikkjarifikawh permezz tal-kuntest u r-referenzi għal dispożizzjonijiet ohra tal-liġi nazzjonali. L-Istati Membri li jiddefinixxu l-kamp ta' applikazzjoni b'mod espliċitu b'referenza għad-Direttiva dwar l-Istazzjonar ta' Haddiema huma l-Bulgarija, Ċipru, l-Estonja, il-Finlandja, il-Greċja, l-Italja, il-Latvja, Malta, il-Polonja, il-Portugall, ir-Rumanija, is-Slovakkja, u Spanja.

L-Istati Membri kollha japplikaw id-dispożizzjonijiet nazzjonali li jirriżultaw mit-traspożizzjoni tad-Direttiva għall-haddiema stazzjonati. Xi Stati Membri, madankollu, japplikaw dawn id-dispożizzjonijiet b'mod usa', jiġifieri għal persuni li mhumiex haddiema stazzjonati fis-sens tad-Direttiva dwar l-Istazzjonar ta' Haddiema jew għal attivitajiet li ma jinvolvux provvista ta' servizz. Dan huwa l-każ għall-Awstrija, fejn il-liġi tkopri l-każijiet kollha ta' haddiema mibghuta jahdmu l-Awstrija mill-impjegatur tagħhom. Għalkemm mhux imsemmija b'mod esplicitu, tali applikazzjoni wiesgħa hija wkoll implikata mid-dispożizzjonijiet tal-Kodiċi tax-Xogħol Ungeriz. Ir-regolamenti Netherlandiżi u Sloveni japplikaw din il-leġiżlazzjoni parzjalment anke għall-fornituri transfruntiera tas-servizzi li jahdmu għal rashom.

L-organizzazzjonijiet tal-impjegaturi f'żewġ Stati Membri (l-Awstrija u Franza) irrimarkaw li l-miżuri li jittrasponu d-Direttiva għandhom jiġu applikati biss għas-sitwazzjonijiet li jistgħu jitqiesu bħala stazzjonar skont id-Direttiva dwar l-Istazzjonar ta' Haddiema. It-trejdjunjins, b'mod ġenerali, qiesu li huwa possibbli u f'konformità shiha mal-kompetenzi tal-Istati Membri li japplikaw id-dispożizzjonijiet stipulati fid-Direttiva wkoll għal kategoriji oħra ta' haddiema li ma jitqisux bħala stazzjonati skont id-Direttiva dwar l-Istazzjonar ta' Haddiema.

3.2. L-awtoritajiet kompetenti u l-uffiċċji ta' kollegament (l-Artikolu 3)

L-Artikolu 3 tad-Direttiva jittratta l-hatra mill-Istati Membri ta' awtoritajiet kompetenti u uffiċċji ta' kollegament għall-finijiet tad-Direttiva.

L-obbligu li jinhatru awtoritajiet kompetenti u uffiċċji ta' kollegament li permezz tagħhom isseħh il-kooperazzjoni amministrattiva u/jew l-iskambju ta' informazzjoni dwar l-istazzjonar ta' haddiema, imur lura għat-traspożizzjoni tal-Artikolu 4 tad-Direttiva dwar l-Istazzjonar ta' Haddiema. Għalhekk, l-Istati Membri kollha hatru l-awtoritajiet u l-uffiċċjali ta' kollegament responsabbli għal kwistjonijiet relatati mal-istazzjonar ta' haddiema.

Il-maġġoranza tal-Istati Membri għażlu traspożizzjoni diretta tal-Artikolu 3 tad-Direttiva. L-awtoritajiet jew ġew innominati direttament bil-liġi jew inhatru mill-Gvern jew minn awtorità oħra.

Il-lista tal-awtoritajiet kompetenti u tal-uffiċċji ta' kollegament tinstab fuq il-pagna web L-Ewropa Tiegħek⁷.

3.3. Identifikazzjoni ta' stazzjonar ġenwin u l-prevenzjoni tal-abbuż u l-evażjoni tar-regoli (l-Artikolu 4)

L-Artikolu 4 tad-Direttiva jipprovdi għal żewġ listi mhux eżawrjenti ta' elementi li l-Istati Membri jistgħu jużaw b'mod partikolari meta jagħmlu l-valutazzjoni ġenerali biex jiddeterminaw jekk imprima twettaqx attivitajiet sostanzjali b'mod ġenwin fl-Istat Membru ta' stabbiliment (Artikolu 4(2)) u jekk haddiem stazzjonat iwettaqx ix-xogħol tiegħu temporanjament fi Stat Membru li mhuwiex dak li fih normalment jahdem (Artikolu 4(3)). Dawn l-elementi għandhom jassistu lill-awtoritajiet kompetenti meta jwettqu l-kontrolli u l-verifiki u meta jkollhom raġuni biex jemmnu li haddiem ma jistax jikkwalifika bħala haddiem stazzjonat. Wiehed għandu jzomm f'moħħu li element wiehed jew iktar mhux issodisfat ma jipprekludix sitwazzjoni milli tiġi kkaratterizzata bħala stazzjonar (l-Artikolu 4 (4)), li jfisser li ma għandu jkun hemm l-ebda rekwizit li kull element jiġi ssodisfat f'kull każ ta' stazzjonar.

⁷ https://europa.eu/youreurope/citizens/national-contact-points/index_mt.htm

3.3.1. Elementi biex jiġi ddeterminat jekk impriża twettaqx attivitajiet sostanzjali b'mod ġenwin

Il-biċċa l-kbira tal-Istati Membri pprovdew għal lista ta' elementi identiċi għal dawk tad-Direttiva. L-Awstrija, il-Ġermanja, l-Irlanda, l-Iżvezja, in-Netherlands, u r-Renju Unit ma ttrasponewx b'mod esplicitu din il-parti tal-Artikolu. Tmien Stati Membri (l-Awstrija, il-Bulgarija, il-Greċja, l-Italja, il-Kroazja, ir-Rumanija, is-Slovenja, u Spanja) introduċew jew żammew elementi eżistenti oħrajn, bħal:

- it-tul ta' żmien tal-istazzjonar attwali (il-Bulgarija),
- it-tul ta' żmien u l-frekwenza tal-attività tal-impjegatur fit-territorju nazzjonali, u jekk din titwettaqx kultant jew kontinwament (il-Kroazja);
- kwalunkwe element ieħor utli għall-valutazzjoni ġenerali (l-Italja);
- l-attività ewlenija tal-impriża fejn hija awtorizzata topera u l-għan tal-kuntratt ta' servizz; il-kuntratti ta' impjieg/forom oħra ta' impjieg konkluzi mill-impriża mal-impjegati tagħha stess (ir-Rumanija);
- jekk l-impjegatur għandux post xieraq fejn jingħata s-servizz; l-impjieg tal-persunal amministrattiv li jahdem fl-uffiċċju prinċipali jew fil-bini tal-impjegatur; jekk l-impjegatur jirreklamax l-attività u jekk kienx hemm bidliet relatati mal-attività tal-impjegatur fl-aħħar sitt xhur (is-Slovenja);
- in-natura ekonomika vera tal-attività aktar milli d-dehra tal-fatti għandha tkun rilevanti biex jiġi vvalutat jekk teżistix relazzjoni ta' impjieg, l-istazzjonar transfruntier jew il-kiri ta' haddiema (l-Awstrija) u stazzjonar ma għandux jirrikjedi l-konkluzjoni ta' kuntratt ta' servizz bejn impjegatur mhux stabbilit fl-Awstrija u benefiċjarju ta' servizz li jopera fl-Awstrija;
- l-identifikazzjoni tal-impriża li tistazzjona lill-haddiema (Spanja);
- iż-żmien meta l-impriża stabbiliet ruhha u l-impriża li verament thallas il-pagi lill-haddiema stazzjonati (il-Greċja).

3.3.2. L-elementi biex jiġi vvalutat jekk haddiem stazzjonat ikunx qiegħed iwettaq ix-xogħol tiegħu temporanjament fi Stat Membru li ma jkunx dak li fih jahdem normalment

Il-biċċa l-kbira tal-Istati Membri, minbarra l-Awstrija, id-Danimarka, il-Ġermanja, l-Irlanda, l-Iżvezja u r-Renju Unit, ittrasponew il-lista ta' elementi fl-Artikolu 4(3), prinċipalment billi pprovdew lista ta' elementi identiċi għal dawk fid-Direttiva. Fil-Greċja, fil-Kroazja, fl-Italja, fil-Latvja, fil-Lussemburgu, u fis-Slovenja ġew ipprovduti elementi addizzjonali:

- id-data tal-impjieg, il-pussess taċ-ċertifikat tad-Dokument Portabbli A1 (jew l-applikazzjoni għal dak iċ-ċertifikat), jekk l-impjegatur kienx bagħat haddiema fl-Istat Membru fit-12-il xahar ta' qabel u x'kompiti u fejn il-haddiem wettaqhom xahar qabel ma ġie stazzjonat fl-Istat Membru (il-Kroazja);
- kull element ieħor utli għall-valutazzjoni ġenerali u għaċ-ċertifikazzjoni dwar il-leġiżlazzjoni applikabbli dwar is-sigurtà soċjali (l-Italja);

- sabiex jiġi vvalutat jekk haddiem stazzjonat ikunx qed iwettaq ix-xogħol fi Stati Membri oħra minbarra dak li normalment jaħdem fih, l-Ispettorat tax-Xogħol tal-Istat għandu jivverifika bil-quddiem jekk ikunx hemm relazzjoni ġenwina ta' impjieg (il-Latvja);
- l-intenzjoni tal-haddiem li jirritorna lejn il-pajjiż tal-orġini (il-Lussemburgu, bħala riżultat tal-ġurisprudenza);
- perjodi preċedenti ta' assigurazzjoni ta' haddiem stazzjonat fuq il-bażi tal-impjieg jew tal-impjieg indipendenti (Slovenja);
- id-data tat-tmiem tal-istazzjonar u jekk il-kuntratt ta' impjieg jew ir-relazzjoni bejn il-haddiem stazzjonat u l-fornitur tas-servizz għandhomx ikompli wara t-tmiem tal-istazzjonar (il-Greċja).

Il-maġġoranza tal-Istati Membri ttrasponew b'mod esplicitu l-Artikolu 4(4), u ċċaraw ukoll li l-kriterji msemmija hawn fuq mhumiex eżawrjenti.

3.4. Aċċess aħjar għall-informazzjoni (Artikolu 5)

L-Artikolu 5 jistabbilixxi l-obbligi tal-Istati Membri rigward l-aċċess għall-informazzjoni u t-twaqqif ta' siti web nazzjonali uffiċjali uniċi (*minn hawn 'il quddiem is-sit(i) web*).

Fir-rigward tat-traspożizzjoni tal-Artikolu 5(2), fil-maġġoranza tal-Istati Membri (l-Awstrija, il-Belġju, id-Danimarka, l-Estonja, il-Finlandja, il-Ġermanja, il-Greċja, l-Irlanda, il-Litwanja, il-Lussemburgu, Malta, in-Netherlands, r-Renju Unit, ir-Repubblika Ċeka, Spanja u l-Ungerija,) il-leġislazzjoni nazzjonali ma tispesifikax il-kundizzjonijiet li għandhom jiġu applikati għall-informazzjoni pprovduta fuq is-sit web.

Madankollu, l-Istati Membri kollha waqqfu s-siti web u dawn jissodisfaw fil-biċċa l-kbira l-kundizzjonijiet previsti fid-Direttiva, inklużi r-rekwiżiti tal-lingwa, jiġifieri l-biċċa l-kbira tas-siti web huma disponibbli mhux biss fil-lingwa/i nazzjonali tal-Istat Membru ospitanti, iżda wkoll bl-Ingliż u hafna minnhom ukoll f'lingwi rilevanti oħra.

F'dak li jirrigwarda l-preżentazzjoni ta' informazzjoni dwar it-termini u l-kundizzjonijiet ta' impjieg li jirriżultaw mil-leġislazzjoni, l-Istati Membri hađu toroq differenti. Huma jew jirriproduċu testi leġislattivi jew amministrattivi nazzjonali, jew jipprovdu sommarji jew opinjonijiet f'lingwa sempliċi u/jew mistoqsijiet u tweġibiet.

L-informazzjoni dwar it-termini u l-kundizzjonijiet ta' impjieg li japplikaw għall-haddiema stazzjonati li johorġu mill-ftehimiet kollettivi applikabbli skont l-Artikolu 3(8) tad-Direttiva dwar l-Istazzjonar ta' Haddiema (l-Artikolu 5(4)) hija ppreżentata mill-Istati Membri, fejn jeżistu ftehimiet bħal dawn, fuq is-sit web f'forom differenti. Dawn jistgħu jkunu fil-forma ta': (1) it-test shiħ tal-ftehim kollettiv (l-Awstrija, il-Kroazja, l-Iżvezja, il-Latvja u l-Lussemburgu); (2) sommarju tal-ftehim kollettiv ippreżentat fuq is-sit web (l-Awstrija, il-Belġju, il-Ġermanja, il-Lussemburgu u l-Estonja); (3) link għall-ftehim kollettiv fuq is-sit web (il-Belġju, il-Bulgarija, l-Estonja, il-Finlandja, l-Irlanda, il-Kroazja, u n-Netherlands); u (4) fuq is-siti web nazzjonali tal-Belġju, il-Finlandja, l-Italja, n-Netherlands, il-Portugall, is-Slovakkja, is-Slovenja, Spanja, u l-Ungerija, tiġi ppreżentata link għall-bażi tad-*data* dwar il-ftehimiet kollettivi.

Il-Kumitat ta' Esperti dwar l-Istazzjonar ta' Haddiema wettaq eżerċizzju fejn il-Kummissjoni, l-Istati Membri u s-shab soċjali fil-livell Ewropew jirvedu s-siti web u jippreżentaw il-fehmiet u s-sejbiet tagħhom, inklużi l-aħjar Prattiki u jagħmlu suggerimenti għat-titjib. Dan l-eżerċizzju għadu għaddej. Ir-riżultati preliminari juru li filwaqt li l-biċċa l-kbira tas-siti web ġew stabbiliti kif stipulat fl-Artikolu

5 tad-Direttiva, bosta siti web imorru lil hinn fir-rigward tal-kamp ta' applikazzjoni tal-informazzjoni ppreżentata u tal-lingwi koperti.

Is-shab soċjali fil-livell Ewropew enfazzjaw l-aċċess għall-informazzjoni bħala wiehed mill-elementi l-aktar kruċjali biex ikunu ggarantiti d-drittijiet tal-haddiema stazzjonati u biex tkun żgurata ċ-ċertezza legali għan-negozji. L-impjegaturi rrimarkaw li mudell għal sit web uniformi jkun titjib sinifikanti f'dak li għandu x'jaqsam maċ-ċarezza u l-aċċessibbiltà tal-informazzjoni. It-trejdjunjins innotaw l-importanza li s-siti web jinkludu wkoll informazzjoni dwar il-kuntatti tas-shab soċjali rilevanti.

Is-siti web uffiċjali nazzjonali uniċi tal-Istati Membri kollha huma aċċessibbli mis-sit web L-Ewropa tiegħek⁸.

3.5. Kooperazzjoni amministrattiva (l-Artikoli 6 u 7)

L-Artikoli 6 u 7 tad-Direttiva jikkonċernaw il-kooperazzjoni amministrattiva bejn l-Istati Membri, li għandha ssir minghajr dewmien żejjed sabiex jiġu ffaċilitati l-implimentazzjoni, l-applikazzjoni u l-infurzar fil-prattika tad-Direttiva u tad-Direttiva dwar l-Istazzjonar ta' Haddiema. L-Artikolu 6 jistabbilixxi wkoll skadenzi għat-tweġiba tat-talbiet: jumejn ta' xogħol f'każijiet urġenti u 25 jum ta' xogħol għal talbiet oħra. L-Artikolu 7 jispeċifika ulterjorment ir-rwoli tal-Istat Membru ospitanti jew ta' domicilju f'kooperazzjoni amministrattiva.

Il-biċċa l-kbira tal-Istati Membri ttrasponew b'mod esplicitu l-Artikoli 6 u 7 jew diġà għandhom legiżlazzjoni eżistenti applikabbli. Ir-Renju Unit, il-Belġju, Franza, il-Lussemburgu u n-Netherlands jikkonformaw mal-aspetti kollha tal-Artikoli 6 u 7 jew ma' xi whud minnhom permezz ta' Prattika amministrattiva, jiġifieri m'hemm l-ebda legiżlazzjoni rispettiva fis-seħh.

L-Artikolu 6(3) jippermetti wkoll li l-Istati Membri jibagħtu u jipprovdu notifika ta' dokumenti. Din id-dispożizzjoni mhijiex obligatorja, madankollu l-biċċa l-kbira tal-Istati Membri jużawha fil-prattika mill-uffiċċji ta' kollegament tal-Istati Membri ospitanti biex jipprovdu dokumenti lill-fornituri tas-servizz fl-Istati Membri ta' domicilju u din taħdem sew, b'mod ġenerali, anki fl-Istati Membri li ma ttrasponewhiex.

Minhabba li l-kooperazzjoni amministrattiva fir-rigward tal-istazzjonar ta' haddiema tiehu l-aktar il-forma ta' trażmissjoni u reazzjoni għat-talbiet motivati ta' informazzjoni minn awtoritajiet kompetenti permezz tas-Sistema ta' Informazzjoni tas-Suq Intern, l-istatistika dwar l-użu tagħha tagħti deskrizzjoni kwantitattiva ta' kif tiġi applikata fil-prattika.

Fir-rigward ta' talbiet għal informazzjoni permezz ta' kooperazzjoni amministrattiva, l-Istati Membri indikaw xi diffikultajiet. F'xi każijiet l-awtoritajiet tal-Istati Membri rikjesti jiddikjaraw li mhumiex kompetenti biex iwieġbu ċerti mistoqsijiet u/jew ma jipprovdux tweġiba jew ma jkunux qegħdin jagħtu tweġiba insuffiċjenti. F'xi każijiet minhabba skadenzi qosra, l-awtoritajiet ma jkunux jistgħu jwettqu spezzjoni. Dan jirriżulta f'talbiet mhux imwieġba jew parzjalment imwieġba.

Fir-rigward tal-iskadenzi stipulati fl-Artikolu 6(6), il-biċċa l-kbira tal-Istati Membri jsibu li dawn huma adegwati, għalkemm f'xi każijiet huma qosra wisq, pereżempju jekk ikun hemm bżonn li jingabru dokumenti minn awtoritajiet oħra jew ikunu meħtieġa spezzjonijiet sabiex tinkiseb l-informazzjoni meħtieġa. L-istatistika tas-Sistema ta' Informazzjoni tas-Suq Intern (ara l-Anness III tad-Dokument ta' Hidma tal-Persunal) turi li hemm madwar terz tat-talbiet li ma jingħatawx tweġiba fil-limiti tal-iskadenzi.

⁸ https://europa.eu/youreurope/citizens/work/work-abroad/posted-workers/index_mt.htm#national-websites

Fit-tweġibiet tagħhom għall-kwestjonarju tal-Kumitat ta' Esperti dwar l-Istazzjonar ta' Haddiema, it-trejdjunjins enfasizzaw l-importanza li tiġi żgurata l-konformità mal-iskadenzi stipulati fl-Artikolu 6(6). Huma enfasizzaw il-fatt li sabiex ikunu jistgħu jiġu indirizzati l-abbużi, huwa importanti li wiehed jirċievi informazzjoni affidabbli u komprensiva malajr. Barra minn hekk huma enfasizzaw il-hteġa li l-Istati Membri jiżguraw riżorsi adegwati għall-koperazzjoni amministrattiva.

L-istatistika tas-Sistema ta' Informazzjoni tas-Suq Intern dwar it-trażmissjoni u l-wasla tat-talbiet

Fl-2018, intbagħtu total ta' 4789 skambju ta' informazzjoni dwar l-istazzjonar ta' haddiema fis-Sistema ta' Informazzjoni tas-Suq Intern. Il-maġġoranza ta' dawn it-talbiet kienu talbiet għal informazzjoni (2785 skambju), u talbiet biex jintbagħtu dokumenti (1089). Tipi oħra ta' skambji kienu inqas frekwenti: talbiet sabiex tiġi notifikata deċiżjoni li timponi penali jew multa amministrattiva (568), talbiet sabiex jiġu rkuprati penali jew multa (201), talbiet urġenti (130), u komunikazzjonijiet ta' irregolaritajiet (16).

Il-livell ta' kooperazzjoni jirrappreżenta zieda kostanti mill-2017, fejn in-numru totali ta' skambji ta' informazzjoni kiber minn 873 skambju fir-raba' trimestru tal-2017 għal 1214-il skambju fir-raba' trimestru tal-2018. B'mod partikolari, l-għadd ta' talbiet urġenti żdiedu minn 22 talba fir-raba' trimestru tal-2017 għal 50 talba fir-raba' trimestru tal-2018.

Fl-2018, il-Belġju kien l-aktar mittent attiv tat-talbiet għall-informazzjoni, segwit mill-Awstrija u Franza. Il-Belġju bagħat ukoll il-maġġoranza tat-talbiet urġenti filwaqt li l-Awstrija bagħtet l-ogħla numru ta' talbiet biex jintbagħtu dokumenti, biex tinnotifika deċiżjoni u tirkupra penali jew multa. L-ogħla numru ta' komunikazzjonijiet ta' irregolaritajiet intbagħat mis-Slovakkja.

B'mod ġenerali, is-Slovenja rċeviet l-aktar talbiet fl-2018, għalkemm l-ogħla numru ta' talbiet għal *informazzjoni* ntbagħtu lill-Polonja segwita mill-Portugall u s-Slovenja. Ir-Rumanija rċeviet l-ogħla numru ta' talbiet *urġenti* segwita mill-Polonja u l-Portugall. Is-Slovenja rċeviet l-ogħla numru ta' talbiet biex tibgħat dokumenti, notifikati ta' deċiżjoni u talbiet biex tkopri penali jew multa, filwaqt li l-Ġermanja rċeviet l-ogħla numru ta' komunikazzjonijiet ta' irregolaritajiet.

Il-hin medju meħud biex tingħata tveġiba għat-talbiet urġenti, fejn l-informazzjoni meħtieġa għandha tkun disponibbli f'reġistru, kien ta' għaxart ijiem kalendarji fl-2018, filwaqt li d-Direttiva tistabbilixxi skadenza ta' jumejn tax-xogħol biss.

Il-hin medju meħud biex tingħata tveġiba għat-talbiet (mhux urġenti) għall-informazzjoni kien ta' 43 jum fl-2018, filwaqt li l-iskadenza legali biex dawn it-talbiet jitwieġbu hija ta' 35 jum (25 jum tax-xogħol). F'xi każijiet, Stati Membri li jirċievu numri kbar ta' talbiet jipprovdu tveġibiet aktar malajr minn Stati Membri li jirċievu anqas talbiet.

Ara l-Anness III tad-Dokument ta' Hidma tal-Persunal għal harsa ġenerali tal-istatistika.

3.6. Rekwiżiti amministrattivi u miżuri ta' kontroll (Artikolu 9)

Id-Direttiva tippermetti lill-Istati Membri jistabbilixxu rekwiżiti amministrattivi u miżuri ta' kontroll sabiex ikun żgurat il-monitoraġġ effettiv tal-konformità mad-Direttiva u mad-Direttiva dwar l-Istazzjonar ta' Haddiema, sakemm dawn ikunu ġustifikati u proporzjonati skont id-dritt tal-Unjoni. Ma hemm l-ebda obbligu fuq l-Istati Membri li jintroduċu dawn il-miżuri. Il-lista ta' miżuri possibbli pprovdata mhijiex eżawrjenti. Madankollu, rekwiżiti amministrattivi oħra u miżuri ta' kontroll jistgħu jiġu imposti biss jekk ikunu ġustifikati u proporzjonati.

Harsa ġenerali lejn il-miżuri meħuda mill-Istati Membri skont l-Artikolu 9 tinsab fl-Anness I tad-Dokument ta' Hidma tal-Persunal.

3.6.1. L-Artikolu 9(1)(a) - dikjarazzjoni sempliċi

Din id-dispożizzjoni tippermetti lill-Istati Membri li jirrikjedu li fornitur ta' servizzi stabbilit fi Stat Membru ieħor jagħmel "dikjarazzjoni sempliċi" li jkun fiha l-informazzjoni rilevanti meħtieġa sabiex ikunu jistgħu jsiru kontrolli fattwali fuq il-post tax-xogħol, inklużi: (i) l-identità tal-fornitur ta' servizz; (ii) l-għadd antiċipat ta' haddiema stazzjonati identifikabbli b'mod ċar; (iii) il-persuni ta' kuntatt imsemmija fl-Artikolu 9(1)(e) - (f); (iv) kemm mistenni jdum, id-data prevista tal-bidu u t-tmiem tal-istazzjonar; (v) l-indirizz(i) tal-post tax-xogħol; u (vi) in-natura tas-servizzi li jiġġustifikaw l-istazzjonar.

L-Istati Membri kollha, minbarra r-Renju Unit (bl-eċċezzjoni ta' Ġibiltà), jirrikjedu li dikjarazzjoni bħal din issir mill-fornitur tas-servizz qabel il-bidu tal-attivitàjiet fit-territorju tagħhom. Fil-biċċa kbira tal-Istati Membri d-dikjarazzjoni għandha ssir fi kwalunkwe hin qabel il-bidu tal-provvista tas-servizz, inkluż fl-istess ġurnata (l-Awstrija, il-Belġju, il-Bulgarija, il-Kroazja, Ċipru, ir-Repubblika Ċeka, id-Danimarka, l-Estonja, il-Finlandja, Franza, il-Ġermanja, il-Greċja, l-Ungerija, l-Irlanda, il-Latvja, il-Lussemburgu, Malta, in-Netherlands, il-Polonja, il-Portugall, is-Slovakkja, is-Slovenja, Spanja, l-Iżvezja). Madankollu, f'xi Stati Membri (l-Italja, il-Litwanja, ir-Rumanija) in-notifika trid issir fil-jum ta' qabel (jiġifieri l-jum ta' qabel il-jum li fih jibda jingħata s-servizz). Peress li d-dikjarazzjoni tista' tkun meħtieġa "mhux aktar tard minn meta tibda l-prestazzjoni tas-servizz", kull rekwiżit biex id-dikjarazzjoni ssir fi żmien ċerta data ta' skadenza (pereżempju, ftit sghat jew ftit jiem) qabel l-istazzjonar imur lil hinn minn dak li huwa awtorizzat b'mod esplicitu skont id-Direttiva.

Fil-każ ta' bidliet fl-informazzjoni sottomessa fid-dikjarazzjoni, il-liġijiet Awstrijaċi, Finlandizi u Ġermanizi jirrikjedu li dawn il-bidliet jiġu nnotifikati minnufih, u Stati Membri oħra jindikaw terminu preċiż għal din in-notifika: fl-ewwel ġurnata tal-ġimgħa wara l-bidla fid-Danimarka, tlett ijiem fil-Kroazja u fl-Iżvezja, hamest ijiem fl-Italja u fir-Rumanija, sebat ijiem fil-Polonja, għaxart ijiem fir-Repubblika Ċeka u hmistax-il jum f'Ċipru u fil-Greċja, minn meta jkunu saru l-bidliet. Fl-Italja, mhumiex permessi bidliet fl-"informazzjoni essenzjali" (il-kodiċi ta' identifikazzjoni u l-istat tal-istabbiliment tal-fornitur tas-servizz, il-kodiċijiet ta' identifikazzjoni tal-haddiema stazzjonati, eċċ.); f'każijiet bħal dawn, id-dikjarazzjoni trid tiġi sottomessa mill-ġdid sa meta tibda l-prestazzjoni tas-servizz. Fil-Greċja, f'każ ta' bidliet fil-hin tax-xogħol, l-informazzjoni trid tiġi sottomessa mhux aktar tard mill-ġurnata tal-bidla.

3.6.1.1. Informazzjoni dwar il-fornitur tas-servizz/impjegatur

L-Istati Membri jirrikjedu mill-inqas informazzjoni dwar l-isem u l-indirizz tal-fornitur tas-servizz, normalment xi *data* ta' kuntatt oħra bħal numru tat-telefon u/jew indirizz tal-posta elettronika. Minbarra dawn ir-rekwiżiti, tnax-il Stat Membru (l-Awstrija, id-Danimarka, l-Estonja, il-Finlandja, il-Greċja, l-Italja, il-Latvja, il-Polonja, ir-Repubblika Ċeka, is-Slovakkja, Spanja u l-Ungerija) jirrikjedu li l-impjegatur li se jistazzjona jinnotifika n-numru tal-VAT tiegħu, in-numru tar-registrazzjoni tan-negozju jew simili, u Ċipru jitlob li l-impriza tindika l-forma legali tagħha. Disa' Stati Membri (l-Awstrija, Ċipru, l-Estonja, il-Finlandja, il-Ġermanja, il-Greċja, il-Kroazja, il-Litwanja u l-Ungerija) jippreskrivu informazzjoni dwar it-tip ta' negozju, jiġifieri s-settur tan-negozju li fih hija attiva l-impriza.

3.6.1.2. Informazzjoni dwar il-haddiema stazzjonati

Informazzjoni bażika dwar il-haddiema normalment tinvolvi l-ismijiet u l-indirizzi tal-haddiema, fir-Repubblika Ċeka u fil-Ġermanja d-data tat-twelid tagħhom ukoll, u fi tlettax-il Stat Membru (l-Awstrija, id-Danimarka, il-Finlandja, Franza, il-Greċja, l-Italja, il-Kroazja, il-Litwanja, il-Lussemburgu, Malta, il-Polonja, is-Slovakkja u s-Slovenja) kemm id-data tat-twelid kif ukoll innazzjonalità. Fi Spanja huma meħtieġa dettalji personali u professjonali. Il-Finlandja u l-Ungerija jitolbu wkoll indikazzjoni tan-numru ta' haddiema stazzjonati u l-Ungerija titlob ukoll l-ismijiet tal-haddiema stazzjonati.

Gew stabbiliti rekwiżiti addizzjonali fi tlettax-il Stat Membru: tmien Stati Membri (id-Danimarka, il-Finlandja, il-Greċja, l-Italja, il-Kroazja, il-Litwanja u l-Portugall u r-Repubblika Ċeka) jirrikjedu n-numru tal-passaport jew ta' identifikazzjoni; id-Danimarka, il-Greċja u r-Repubblika Ċeka jehtiegu s-sess tal-haddiema; l-Awstrija, il-Finlandja u l-Iżvezja jehtiegu n-numru tas-sigurtà soċjali tagħhom; is-Slovenja tehtieġ l-indirizz ta' residenza temporanja fis-Slovenja; Franza, l-istatus tas-sigurtà soċjali, id-Danimarka, informazzjoni dwar is-sigurtà soċjali u n-Netherlands jitolbu l-preżentazzjoni ta' dokumenti dwar il-hlas tal-kontribuzzjoni tas-sigurtà soċjali fil-pajjiż ta' domicilju. L-Awstrija, il-Finlandja, il-Kroazja u l-Latvja jirrikjedu l-permessi tax-xogħol u/jew ta' residenza ta' ċittadini ta' pajjiżi terzi li jiġu stazzjonati fit-territorju tagħhom. Il-Lussemburgu u l-Litwanja jirrikjedu wkoll l-impjeg tal-haddiem.

3.6.1.3. Informazzjoni dwar il-persuni ta' kuntatt

L-Artikolu 9(1) isemmi li l-Istati Membri jistgħu jirrikjedu li l-fornitur tas-servizz jindika persuna li tikkomunika mal-awtoritajiet fl-istat ospitanti. Filwaqt li l-Istati Membri jistgħu jirrikjedu li din il-persuna ta' kuntatt tkun preżenti fl-Istat Membru ospitanti, ma jistgħux jiġu imposti rekwiżiti sproporzjonati. Barra minn hekk, l-Istati Membri jistgħu jirrikjedu wkoll li tinhatar persuna ta' kuntatt ohra biex taġixxi bħala rappreżentant li permezz tagħha s-sħab soċjali jistgħu jfittxu li jimpennjaw lill-fornitur ta' servizzi biex jidhol f'negozjar kollettiv. Dik il-persuna ta' kuntatt, b'differenza minn dik li tikkomunika mal-awtoritajiet, ma tistax tkun mehtieġa li tkun preżenti fl-Istat Membru ospitanti, iżda għandha tkun disponibbli fuq talba raġonevoli u ġustifikata.

L-Istati Membri kollha li għamlu użu mid-dispożizzjonijiet fl-Artikolu 9(1)(e) u/jew (f) jirrikjedu wkoll li dawn il-persuni jiġu indikati fid-dikjarazzjoni sempliċi. Għaldaqstant, l-Istati Membri kollha minbarra l-Litwanja, r-Repubblika Ċeka u r-Renju Unit jirrikjedu li d-dikjarazzjoni tinkludi informazzjoni dwar persuna ta' kuntatt biex tikkomunika mal-awtoritajiet kompetenti. L-informazzjoni dwar persuna li trid tiġi kkuntattjata rigward negozjati kollettivi għandha tiġi indikata fid-dikjarazzjoni fil-Bulgarija, f'Ċipru, fid-Danimarka, fl-Italja, fil-Latvja, f'Malta, fil-Portugall, fi Spanja u fl-Ungerija.

Barra minn hekk, hdax-il Stat Membru (l-Awstrija, Ċipru, l-Estonja, il-Finlandja, il-Greċja, l-Italja, l-Iżvezja, il-Kroazja, il-Lussemburgu, is-Slovenja u l-Ungerija) jitolbu informazzjoni dwar persuna ta' kuntatt ġeneralment intitolata li tirrappreżenta lill-impjegatur; ir-regolament Netherlandiż jindika l-persuna responsabbli għall-hlas tal-pagi. Dawn it-tliet tipi kollha ta' persuni ta' kuntatt tipikament iridu jiġu identifikati bl-isem u l-indirizz tagħhom, xi kultant b'informazzjoni addizzjonali ta' kuntatt.

3.6.1.4. Informazzjoni dwar ix-xogħol imwettaq

Informazzjoni dwar l-Artikolu 9(1)(a) il-punti (iv) sa (v): it-tul ta' żmien antiċipat, id-data prevista tal-bidu u tat-tmiem tal-istazzjonar u l-indirizz(i) tal-post tax-xogħol; mehtieġa minn kważi l-Istati Membri kollha li jirrikjedu dikjarazzjoni. Bl-istess mod, l-obbligu li jiġi indikat it-tip jew in-natura tax-xogħol, jiġifieri n-natura tas-servizzi, kif indikat jikkorrispondi għall-Artikolu 9(1)(a)(vi) tad-Direttiva. Barra minn hekk, din l-informazzjoni hija mehtieġa mill-pajjiżi kollha li jirrikjedu dikjarazzjoni, bl-eċċezzjoni tal-Greċja u tal-Irlanda. Fil-każ ta' Spanja, l-obbligu li jiġi indikat it-tip ta' xogħol/servizz jista' jiġi implikat bir-referenza tal-liġi għad-*"data professjonali"*.

Minbarra dawn ir-rekwiżiti, l-Istati Membri jitolbu informazzjoni addizzjonali li għandha tissemma fid-dikjarazzjoni, li ma tirrigwardax l-Artikolu 9(1)(a), iżda dispożizzjonijiet ohra f'dak l-Artikolu. Dawn ir-rekwiżiti huma permessi sakemm ikunu ġustifikati u proporzjonati. Indikazzjoni tal-post fejn jehtieġ li d-dokumenti jinżammu u jiġu pprovduti lill-awtoritajiet fuq talba hija preskritta fil-liġi ta' seba' Stati Membri (l-Awstrija, il-Germanja, il-Kroazja, il-Litwanja, il-Polonja, is-Slovenja u l-Ungerija). Hames Stati Membri (l-Awstrija, il-Bulgarija, Franza, il-Greċja u l-Kroazja) jirrikjedu informazzjoni relatata ma' kwistjonijiet ta' hin tax-xogħol u pagi; il-Belġju jinkludi tal-anqas skeda tax-xogħol u indikazzjoni dwar jekk il-kuntratti humiex temporanji; u l-Italja tirrikjedi d-dettalji dwar

il-pagi fil-każ ta' impjieg fis-settur tat-trasport. Skont il-liġi Litwana hija preskritta d-dispożizzjoni ta' "ggaranziji" għall-haddiema f'għadd ta' oqsma inklużi, pereżempju, kwistjonijiet ta' saħħa u sigurtà.

3.6.1.5. Informazzjoni dwar ir-riċevitur tas-servizz

Bosta Stati Membri jitolbu wkoll li l-informazzjoni relatata mar-riċevitur tas-servizz li mhix elenkata fl-Artikolu 9(1)(a) tkun inkluża fid-dikjarazzjoni sempliċi. Fil-biċċa l-kbira tal-każijiet dawn jirrikjedu li fid-dikjarazzjoni tiġi inkluża informazzjoni bażika (isem, indirizz, informazzjoni ta' kuntatt) dwar is-sieheb kuntrattwali tal-impjegatur u li jistazzjona. Fil-Ġermanja u l-Polonja, dan huwa obbligatorju biss meta l-istazzjonar isir taħt kuntratt għal xogħol temporanju permezz ta' aġenzija, f'liema każ l-impriża utenti jehtieg li tiġi indikata. Għall-kuntrarju ta' dan, total ta' hmistax-il Stat Membru (l-Awstrija, il-Belġju, id-Danimarka (mhux fil-każ ta' persuna privata), l-Estonja, il-Finlandja, Franza, il-Greċja, l-Italja, il-Kroazja, il-Latvja, il-Litwanja, Malta, in-Netherlands, is-Slovenja u Spanja) jirrikjedu l-indikazzjoni tar-riċevitur tas-servizz fil-każijiet kollha ta' stazzjonar. Tmienja minn dawn il-pajjiżi (Ċipru, l-Estonja, il-Finlandja, Franza, il-Greċja, l-Italja, il-Litwanja u s-Slovenja) jirrikjedu wkoll informazzjoni dwar it-tip ta' negozju tal-benefiċjarju tas-servizz; fl-Awstrija, il-ftehim kollettiv applikabbli jrid ikun indikat. L-Awstrija, il-Greċja u l-Italja jippreskrivu wkoll in-notifika tan-numru tal-VAT tal-benefiċjarju tas-servizz u l-Awstrija tkun trid ukoll il-liċenzja tal-kummerċ u l-Estonja l-kodiċi tar-reġistrazzjoni tiegħu. L-Italja titlob ukoll informazzjoni dwar ir-rappreżentant legali tal-benefiċjarju tas-servizz.

F'xi Stati Membri, l-obbligi relatati mad-dikjarazzjoni tal-haddiema stazzjonati huma r-responsabbiltà tar-riċevitur tas-servizz. Dan huwa l-każ fir-Repubblika Ċeka, fejn id-dikjarazzjoni trid issir mill-benefiċjarju tas-servizz. Fid-Danimarka, ir-riċevitur tas-servizz għandu l-obbligu li jinforma lill-awtorità kompetenti Daniża f'każ li ma jkunx irċieva dokumentazzjoni li turi li l-fornitur tas-servizz ikun innotifika informazzjoni lill-awtorità kompetenti Daniża jew jekk l-informazzjoni ma tkunx kompluta jew tkun hażina.

3.6.2. L-Artikolu 9(1)(b) sa (d) - rekwiżiti ta' dokumentazzjoni

L-Artikolu 9(1)(b) jippermetti lill-Istati Membri jitolbu li ċerti dokumenti relatati mal-kuntratt tal-impjieg jinżammu jew ikunu disponibbli f'forma stampata jew elettronika. Dan ma jfissirx li tali dokumenti jista' jkun mehtieg li jiġu nnotifikati flimkien mad-dikjarazzjoni sempliċi.

L-Istati Membri kollha (bl-eċċezzjoni tar-Renju Unit) jitolbu dokumentazzjoni li tikkorrispondi fil-biċċa l-kbira mal-punti msemmija esplicitament fl-Artikolu 9(1)(b) ("il-kuntratt ta' impjieg jew dokument ekwivalenti [...], riċevuti tal-paga, reġistri tal-hinijiet li jindikaw il-bidu, it-tmien u l-hin totali tax-xogħol tal-ġurnata u prova ta' hlas ta' pagi").

Barra minn hekk, sitt Stati Membri jirrikjedu li kopji ta' dokumenti dwar l-identità u/jew l-istatus ta' haddiema jkun disponibbli fuq il-post tax-xogħol: tali dokumenti huma tipikament passaporti jew karti tal-identità (l-Awstrija, il-Kroazja, il-Latvja, il-Lussemburgu), id-Dokument Portabbli A1 (l-Awstrija, l-Italja, il-Lussemburgu, is-Slovenja), permessi ta' xogħol u/jew permessi ta' residenza ta' ċittadini ta' pajjiżi terzi (l-Awstrija, il-Kroazja, il-Latvja, il-Lussemburgu u Spanja).

Il-Lussemburgu jitlob kopji taċ-ċertifikati mediċi li juru li l-haddiem huwa tajjeb għax-xogħol u fil-każ ta' kuntratti ta' xogħol part-time jew ta' impjieg għal perjodu fiss, ċertifikat ta' konformità maħruġ mill-awtorità kompetenti tal-kontroll. Il-Kroazja u l-Litwanja jitolbu evidenza oħra mehtiega għall-kontroll u s-supervizjoni.

Il-biċċa l-kbira tal-Istati Membri ttrasponew l-Artikolu 9(1)(b) fil-liġi nazzjonali billi ddikjaraw li d-dokumenti jridu jkunu disponibbli - fuq karta jew f'forma elettronika - fuq il-post tax-xogħol li fih jiġu stazzjonati l-haddiema.

L-obbligu li jinżammu d-dokumenti jispiċċa formalment fi tmien il-perjodu tal-istazzjonar f'disa' pajjiżi (l-Awstrija, Ċipru, id-Danimarka, il-Finlandja, il-Litwanja, il-Lussemburgu, in-Netherlands, ir-Repubblika Ċeka, u s-Slovakkja).

Fil-Lussemburgu d-dokumenti kollha jehtieġ jiġu ppreżentati elettronicament qabel l-istazzjonar, minflok jinżammu jew ikunu magħmula disponibbli f'post aċċessibbli u identifikat b'mod ċar fit-territorju tiegħu.

Id-Direttiva tippermetti li jintalab li d-dokumenti jiġu kkonsenjati wara l-perjodu ta' stazzjonar fuq talba tal-awtoritajiet tal-Istat Membru ospitanti, f'perjodu ta' zmien raġonevoli (l-Artikolu 9(1)(c)). Il-biċċa l-kbira tal-Istati Membri jirrikjedu d-disponibbiltà tad-dokumenti f'perjodu ta' zmien speċifiku wara t-tmien tal-perjodu tal-istazzjonar, hlief għal Malta fejn id-dewmien mhux speċifikat u l-Litwanja fejn id-dokumenti jehtieġ li jkunu disponibbli, iżda jistgħu jinżammu fl-Istat Membru mittenti. Dan il-perjodu ta' zmien huwa ta' sena fil-Belġju, fil-Bulgarija u fil-Portugall; sentejn fi tmien Stati Membri (il-Finlandja, Franza, il-Ġermanja, il-Greċja, l-Italja, il-Latvja, il-Polonja u s-Slovenja); tliet snin fl-Irlanda, fir-Rumanija u fl-Ungerija, hames snin fil-Kroazja u seba' snin fl-Estonja.

3.6.3. Rekwiżiti tal-lingwa u tat-traduzzjoni

Il-kliem tal-Artikolu 9(1)(a) u (d) jippermetti lill-Istati Membri jippreskrivu l-lingwa kemm għad-dikjarazzjoni kif ukoll għad-dmirijiet ta' dokumentazzjoni - li t-tnejn jistgħu jintalbu fil-lingwa uffiċjali tal-pajjiż ospitanti jew f'"lingwa jew lingwi oħra aċċettati mill-Istat Membru ospitanti".

Il-biċċa l-kbira tal-Istati Membri jirrikjedu li d-dikjarazzjoni ssir f'(wahda mil-)lingwi uffiċjali tagħhom. Minbarra fil-lingwa uffiċjali, id-dikjarazzjoni tista' ssir bl-Ingliż fl-Awstrija, fid-Danimarka, fl-Estonja, u fl-Iżvezja, fil-Kroazja, fil-Polonja u fl-Ungerija. Fl-Awstrija, id-dikjarazzjoni tista' ssir bil-lingwa Ċeka, bl-Ingliż, bl-Ispanjol, bil-Kroat, bit-Taljan, bl-Ungeriz, bil-Pollakk, bir-Rumen, bis-Slovakk u bis-Sloven. Fl-Iżvezja, il-lingwi disponibbli huma l-Ingliż, il-Ġermaniż, il-Pollakk, ir-Rumen u l-Franċiż. Fid-Danimarka, il-haddiema stazzjonati jistgħu jiġu rreġistrati bl-użu tal-Ingliż, tal-Ġermaniż u tal-Pollakk. Il-possibbiltà li d-dikjarazzjoni ssir b'lingwi oħra tingħata f'hafna Stati Membri b'sistemi elettronici għad-dikjarazzjoni.

Iż-żamma tad-dokumenti mingħajr traduzzjoni hija aċċettata fi tnax-il Stat Membru, li f'disa' minnhom (il-Belġju, id-Danimarka, l-Estonja, il-Kroazja, il-Litwanja, il-Polonja, is-Slovakkja, s-Slovenja u l-Ungerija) l-awtoritajiet jistgħu jitolbu traduzzjoni bil-lingwa uffiċjali tagħhom (jew bl-Ingliż, fil-każ tal-Belġju u l-Finlandja) f'każijiet individwali. L-Ingliż huwa għażla għall-kuntratt tax-xogħol fl-Awstrija, u d-dokumenti jistgħu jinżammu bil-lingwa uffiċjali jew bl-Ingliż f'Ċipru u fl-Iżvezja. In-Netherlands m'għandhom l-ebda regola li tehtieġ li jiġu tradotti d-dokumenti.

3.6.4. Rekwiżiti amministrattivi oħrajn u miżuri ta' kontroll

Xi Stati Membri dahhlu fis-sehħ miżuri għall-identifikazzjoni tal-haddiema stazzjonati, bħall-kard tal-kostruzzjoni ("Carte d'identification professionnelle du BTP") fi Franza, il-ConstruBadge fil-Belġju u l-kard tal-identifikazzjoni soċjali fil-Lussemburgu.

Valutazzjoni ġenerali

Il-biċċa l-kbira tal-Istati Membri jimponu l-miżuri amministrattivi kollha elenkati fl-Artikolu 9(1) jew uħud minnhom. Filwaqt li dan jaf jimplika li japplikaw dmirijiet simili hafna għall-fornituri tas-servizzi madwar l-Istati Membri, ir-rekwiżiti konkreti stabbiliti fl-Istati Membri, b'mod partikolari fir-rigward tal-proċess tan-notifika, ir-rekwiżiti tad-dokumentazzjoni u tat-traduzzjoni huma pjuttost differenti.

L-Istati Membri kollha jqisu r-rekwiżiti amministrattivi u l-miżuri ta' kontroll stabbiliti bħala utli biex jiġi ffaċilitat il-monitoraġġ tal-konformità mal-obbligi stabbiliti fid-Direttiva u fid-Direttiva dwar l-Istazzjonar ta' Haddiema.

L-Istati Membri jqisu li d-dikjarazzjoni sempliċi hija speċjalment utli, għax tagħmel lill-haddiem stazzjonat "vizibbli" għas-servizzi ta' spezzjoni u b'hekk tiffaċilita l-monitoraġġ tal-kundizzjonijiet tax-xogħol tiegħu u l-identifikazzjoni tal-frodi. Barra minn hekk, in-notifika tagħti l-informazzjoni meħtieġa biex il-kontrolli jiġu mmirati lejn is-setturi/ir-regġuni/kumpaniji l-aktar affettwati, abbażi ta' valutazzjoni tar-riskju. L-istess għan jintlaħaq mid-dokumenti li jistgħu jkunu meħtieġa mis-servizzi ta' spezzjoni. Il-hatra tal-persuna ta' kollegament kellha effett pozittiv fuq ir-riċeviment tad-dokumenti msemija hawn fuq u fuq il-kuntatti mar-rappreżentant tal-impjegatur.

Hafna Stati Membri hađu wkoll miżuri biex jillimitaw il-piż amministrattiv li jista' jiġi kkawżat mill-miżuri msemija hawn fuq. Normalment dawn il-miżuri jikkonċernaw stazzjonamenti għal żmien qasir jew f'ċerti setturi jew professjonijiet. L-Awstrija, il-Belġju, id-Danimarka, il-Finlandja, Franza, il-Ġermanja, l-Italja, l-Iżvezja, il-Lussemburgu, Malta, il-Polonja, is-Slovakkja, is-Slovenja, u l-Ungerija, implimentaw għodda online/elettronika għad-dikjarazzjoni tal-istazzjonar.

Fil-Belġju, xogħlijiet urġenti ta' tiswija u manutenzjoni ta' magni jew tagħmir, ipprovduti mill-istess impjegatur lin-negozju fejn issir it-tiswija/il-manutenzjoni, huma eżentati mir-rekwiżit tan-notifika f'"Limosa" (dikjarazzjoni obligatorja għall-haddiema u għal dawk li jaħdmu għal rashom li jintbagħtu jaħdmu/jaħdmu fil-Belġju), f'każ li tali xogħol ma jaqbiż il-ħamest ijiem fix-xahar.

Fil-Ġermanja, notifika hija obligatorja biss fil-kostruzzjoni u fl-industrija relatati mal-kostruzzjoni, fis-servizzi ta' tindif tal-bini u fil-provvista ta' kura.

It-trejdjunjins isibu li rekwiżiti amministrattivi u miżuri ta' kontroll adegwati u effettivi huma estremament importanti sabiex tiġi mmonitorjata l-konformità mal-obbligi stabbiliti fid-Direttiva dwar l-Istazzjonar ta' Haddiema. Huma jsibu wkoll li jkun importanti li fil-livell tal-UE jiġu definiti ċerti rekwiżiti amministrattivi u miżuri ta' kontroll obligatorji, inkluż l-obbligu li l-istazzjonar jiġi ddikjarat qabel il-bidu tiegħu u l-introduzzjoni ta' reġistru elettroniku ta' haddiema stazzjonati, li jista' jtejjeb il-monitoraġġ tal-konformità mar-regoli applikabbli. Fir-rigward ta' miżuri konkreti li ttiehdu, it-trejdjunjins innotaw li, fil-każ li tkun trid tinhatar persuna ta' kuntatt fid-dawl ta' negozjar kollettiv, skont il-liġi nazzjonali li tittrasponi d-Direttiva, din l-informazzjoni għandha tiġi kkomunikata wkoll lit-trejdjunjins.

L-impjegaturi, min-naħa l-oħra, esprimew thassib li l-introduzzjoni ta' miżuri skont l-Artikolu 9 wasslet għal problemi prattiċi meta jiġu stazzjonati l-haddiema, speċjalment minhabba zieda fil-piż amministrattiv.

Skont l-Artikolu 9(2) tad-Direttiva, l-Istati Membri jistgħu jeżiġu rekwiżiti amministrattivi u miżuri ta' kontroll oħra sakemm dawn il-miżuri jkunu ġġustifikati u proporzjonati. Mill-miżuri ta' traspożizzjoni deskritti hawn fuq, huwa ċar li l-biċċa l-kbira tal-Istati Membri hađu għadd ta' miżuri li jaqgħu taħt dan l-Artikolu.

3.7. Spezzjonijiet (l-Artikolu 10)

L-Artikolu 10 huwa dwar spezzjonijiet f'sitwazzjonijiet ta' stazzjonar, billi jippreskrivi li dawn għandhom ikunu bbażati fuq evalwazzjoni tar-riskju u ma jkunux diskriminatorji u/jew sproporzjonati.

Il-maġġoranza tal-Istati Membri għażlu traspożizzjoni esplicita tal-Artikolu 10. Madankollu, għadd ta' Stati Membri (il-Belġju, il-Bulgarija, l-Estonja, l-Iżvezja, il-Lussemburgu, in-Netherlands u r-Repubblika Ċeka) iqisu li l-leġiżlazzjoni eżistenti hija konformi mal-Artikolu 10 permezz ta' dispożizzjonijiet ġenerali li jistabbilixxu l-kompetenzi tal-awtoritajiet għall-ispezzjoni tax-xogħol. Ir-Renju Unit indika li l-konformità hija bbażata fuq il-prattika tal-awtoritajiet.

Fir-rigward tar-referenza għall-evalwazzjoni tar-riskju fis-sens tal-Artikolu 10(1), għadd ta' Stati Membri (il-Bulgarija, Ċipru, id-Danimarka, il-Greċja, l-Irlanda, il-Latvja, Malta, il-Portugall, ir-Rumanija, s-Slovenja u l-Ungerija) għandhom fis-seħh regolamenti li jirrikjedu li ssir evalwazzjoni tar-riskju bħal din meta jintgħażlu l-entitajiet soġġetti għal spezzjoni. Bl-eċċezzjoni ta' Ċipru, id-Danimarka u l-Irlanda, tali regolamenti jistabbilixxu wkoll il-kriterji li għandhom jintużaw fl-evalwazzjoni tar-riskju, li ħafna minnhom isegwu mill-qrib il-kriterji ssuġġeriti fl-Artikolu 10(1).

Xi pajjiżi ohra indikaw li evalwazzjoni tar-riskju bħal din mhijiex rekwiżit legali fis-sistema nazzjonali tagħhom iżda Prattika ġenerali tal-awtoritajiet responsabbli għall-ispezzjoni. Dan huwa l-każ għall-Ġermanja, għall-Iżvezja, għar-Repubblika Ċeka u għal Spanja.

It-trejdjunjins jikkunsidraw li filwaqt li s-sitwazzjoni tvarja minn Stat Membru għal iehor, il-kontrolli u l-ispezzjonijiet għadhom insuffiċjenti. Huma enfasizzaw il-fatt li huwa importanti li l-Istati Membri jistabbilixxu mekkaniżmi, kontrolli u spezzjonijiet adegwati biex jiżguraw il-konformità mar-regoli u jevitaw l-abbużi transfruntiera.

Filwaqt li proċeduri effettivi ta' monitoraġġ huma essenzjali għall-infurzar tad-Direttiva u tad-Direttiva dwar l-Istazzjonar ta' Haddiema, il-Kummissjoni tqis li l-ispezzjonijiet iridu jkun bbażati primarjament fuq l-evalwazzjoni tar-riskju mill-awtoritajiet kompetenti. Barra minn hekk, l-Istati Membri jehtieġ li jiżguraw li l-ispezzjonijiet u l-kontrolli ta' konformità ma jkunux diskriminatorji u/jew sproporzjonati. Dan ifisser li jridu jkun adattati biex jintlaħqu l-oġġettivi mingħajr ma jirrestringu l-provvista transfruntiera ta' servizzi aktar milli mehtieġ⁹.

3.8. Difiza tad-drittijiet – faċilitar ta' lmenti – hlasijiet b'lura (Artikolu 11)

L-Artikolu 11 jirrikjedi li l-Istati Membri jkollhom mekkaniżmi fis-seħh għall-haddiema stazzjonati li jressqu lmenti direttament kontra l-impjegatur tagħhom, jistitwixxu proċedimenti ġudizzjarji jew amministrattivi u jistabbilixxu standards għall-infurzar, b'mod partikolari billi jehtieġ proċeduri għall-impjegati, imma wkoll li trejdjunjins u partijiet terzi jinvolvu ruhhom fid-difiza tad-drittijiet tal-haddiema stazzjonati quddiem korpi ġudizzjarji u amministrattivi fl-istat ospitanti.

L-Istati Membri¹⁰ kollha jipprovdu għall-possibbiltà tal-haddiema stazzjonati li jirrikorru għal ilment quddiem l-awtorità kompetenti tal-ispezzjoni tax-xogħol f'każ ta' ksur tad-drittijiet tagħhom mill-impjegatur.

L-Istati Membri kollha jagħtu lill-haddiema stazzjonati aċċess għas-sistema ġudizzjarja tagħhom fir-rigward ta' talbiet li jsiru b'rabta mal-perjodu tal-istazzjonar u la t-tmiem tal-perjodu tal-istazzjonar u

⁹ Ara s-sentenza Rush Portuguesa tas-27.3.1990, Kawża C-113/89, punt 17, kif ukoll is-sentenzi tal-21.10.2004, Il-Kummissjoni vs Il-Lussemburgu, Kawża C-445/03, punt 40, u tad-19.1.2006, Il-Kummissjoni vs Il-Ġermanja, C-244/04, punt 36

¹⁰ Hlief għar-Renju Unit fejn m'hemm l-ebda spettorat tax-xogħol jew awtorità simili.

lanqas ir-ritorn għall-istat ta' domicilju ma jipprekludi pretensjonijiet minn haddiema stazzjonati fl-Istat Membru ospitanti fi kwalunkwe pajjiż.

Il-possibbiltà li t-trejdjunjins u partijiet terzi jidhlu fi proċeduri ġudizzjarji hija fil-prinċipju prevista fil-biċċa l-kbira tal-Istati Membri, iżda mhux f'kollha. B'mod partikolari, is-Slovenja ma tippredvi l-ebda involviment dirett ta' dawn il-partijiet fil-proċedimenti tal-qorti, u hames Stati Membri (il-Bulgarija, il-Finlandja, il-Litwanja, il-Lussemburgu u l-Ungerija) jipprevedu din il-possibbiltà biss għat-trejdjunjins iżda mhux għal organizzazzjonijiet oħrajn. Filwaqt li l-ligi Maltija ma tirreferix b'mod espliċitu għat-trejdjunjins, huma għandhom ikunu koperti mill-possibbiltà li jressqu talbiet maħsuba għal "organizzazzjoni jew entità legali oħra, li jkollha interess legittimu li tiżgura li jitharsu dawn ir-regolamenti". Fl-Italja, it-trejdjunjins, għalkemm m'għandhomx id-dritt li jaġixxu direttament fil-qorti f'isem haddiem individwali, jistgħu jaġixxu b'appoġġ għall-haddiema stazzjonati.

Barra minn hekk, biex it-trejdjunjins u l-partijiet terzi jkunu involuti, f'bosta Stati Membri, minbarra fl-Awstrija, l-Estonja, il-Greċja, is-Slovakkja, Spanja u r-Renju Unit, iridu jiġu ssodisfati kundizzjonijiet addizzjonali, bħal pereżempju li l-impjegat ikun membru tal-organizzazzjoni inkwistjoni jew li l-ksur ikkonċernat ikun relatat ma' ftehim kollettiv li għalih il-junjn tkun parti.

Biex partijiet terzi jkunu involuti fi proċedimenti, l-Istati Membri jirrikjedu normalment il-wiri ta' interess legittimu fil-każ inkwistjoni, pereżempju b'referenza għall-iskop ta' organizzazzjoni skont l-istatut tagħha. Dan huwa preskritt mil-ligi fil-Kroazja, fil-Latvja, f'Malta, fil-Polonja, fil-Portugall, fir-Repubblika Ċeka, u fir-Rumanija.

Fil-prattika, il-ftuh ta' proċedimenti tal-qorti minn trejdjunjins f'isem il-haddiema stazzjonati hafna drabi jintuża fid-Danimarka, fil-Finlandja, fin-Netherlands u fl-Iżvezja.

Hdax-il Stat Membru (il-Belġju, il-Bulgarija, Ċipru, id-Danimarka, il-Greċja, l-Iżvezja, il-Kroazja, Malta, il-Polonja, il-Portugall u r-Rumanija) espressament ittrasponew l-Artikolu 11(5) billi introduċew protezzjoni espliċita ta' haddiema stazzjonati kontra ritaljazzjoni mill-impjegatur fil-ligi nazzjonali tagħhom. Fi tnax-il Stat Membru (l-Awstrija, l-Estonja, Franza, il-Ġermanja, l-Italja, il-Latvja, il-Lussemburgu, ir-Repubblika Ċeka, is-Slovenja, Spanja u r-Renju Unit u l-Ungerija) ma kien hemm l-ebda hteġa li dan isir, peress li l-applikazzjoni tal-prinċipji ġenerali tal-protezzjoni kontra l-vittimizzazzjoni testendi wkoll għall-haddiema stazzjonati.

Fil-Finlandja, fl-Irlanda u fis-Slovakkja dan il-prinċipju japplika biss f'dawk l-oqsma fejn huwa applikabbli espressament. Fin-Netherlands ma hemm ebda dispożizzjoni li tippreskrivi protezzjoni kontra r-ritaljazzjoni, minbarra f'dawk l-oqsma fejn il-protezzjoni kontra l-vittimizzazzjoni hija meħtieġa mid-dritt tal-Unjoni u giet inkorporata fid-dispożizzjonijiet li ttrasponewha. Fil-Litwanja, l-impjegati huma espliċitament protetti kontra r- "ritaljazzjoni" fis-sens ta' talbiet għal kumpens għall-ksur tal-interessi ekonomiċi tal-impjegatur.

3.9. Ir-responsabbiltà tas-sottokuntrattar (l-Artikolu 12)

Sabiex jiġu indirizzati l-frodi u l-abbuż, l-Artikolu 12 jippermetti li l-Istati Membri jiehdu miżuri biex jiżguraw li fil-katini tas-sottokuntrattar, il-kuntrattur li l-impjegatur ikun sottokuntrattur dirett tiegħu jista', flimkien mal-impjegatur jew minfloku, jinżamm responsabbli mill-haddiem stazzjonat. Filwaqt li l-Istati Membri huma meħtieġa jintroduċu tali responsabbiltà sottokuntrattwali fis-settur tal-bini u jkopru mill-inqas remunerazzjoni netta mhux imħallsa li tikkorrispondi għar-rati minimi ta' paga (l-Artikolu 12(1)), huma jistgħu jipprovdgħaliha fi kwalunkwe settur, anke għal aktar livelli milli sempliċement għall-kuntrattur dirett u b'kamp ta' applikazzjoni usa' mir-rati minimi ta' paga (l-Artikolu 12(2) u (4)). Minflok sistema ta' responsabbiltà ta' sottokuntrattar bħal din, l-Istati Membri jistgħu jiehdu miżuri xierqa oħrajn ta' infurzar (l-Artikolu 12(6)). Dawn il-miżuri kollha jridu jittiehdu fuq bażi nondiskriminatorja u proporzjonata.

Harsa generali lejn il-miżuri meħuda mill-Istati Membri skont l-Artikolu 12 tinsab fl-Anness II tad-Dokument ta' Hidma tal-Persunal. Skont it-tweġibiet għall-kwestjonarju mibgħut lill-Kumitat ta' Esperti dwar l-Istazzjonar tal-Haddiema, f'hafna Stati Membri r-regoli dwar ir-responsabbiltà għadhom ma ġewx applikati b'mod frekwenti peress li ma hemmx każijiet rilevanti. Madankollu, diversi Stati Membri (il-Belġju, il-Bulgarija, id-Danimarka, il-Finlandja, il-Ġermanja, l-Italja, il-Kroazja, il-Litwanja, il-Lussemburgu, Malta, in-Netherlands u Franza) indikaw li l-introduzzjoni ta' dawn ir-regoli żiedet il-protezzjoni effettiva tad-drittijiet tal-haddiema fil-katini tas-sottokuntrattar. L-impjegaturi, b'mod generali, iqisu li l-introduzzjoni ta' responsabbiltà sottokuntrattwali jew miżuri alternattivi ma żidux il-protezzjoni effettiva tad-drittijiet tal-haddiema fil-katini tas-sottokuntrattar. It-trejdjunjins isibu li fejn l-Istati Membri jżommu jew jintroduċu obbligazzjoni ta' sottokuntrattar shiha u jillimitaw it-tul possibbli tal-katina tas-sottokuntrattar, dan kellu impatt pożittiv fuq il-protezzjoni tad-drittijiet tal-haddiema stazzjonati fil-katina.

3.9.1. Rekwiżit minimu li jkopri s-settur tal-kostruzzjoni

L-Istati Membri kollha (minbarra d-Danimarka u l-Finlandja, li hađu “miżuri ta' infurzar xierqa oħrajn” skont l-Artikolu 12(6)), implimentaw ir-rekwiżit minimu li jagħmlu lill-kuntratturi diretti (“tal-ewwel livell”) fis-settur tal-kostruzzjoni ġeneralment responsabbli f'każ li l-impjegatur (is-sottokuntrattur) jonqos li jhallas il-pagi li jikkorrispondu tal-inqas għall-paga minima applikabbli u l-kontribuzzjonijiet għas-sigurtà soċjali.

Disa' Stati Membri (l-Estonja, il-Finlandja, l-Irlanda, l-Iżvezja, il-Kroazja, il-Litwanja, il-Polonja, ir-Rumanija, u r-Renju Unit) jillimitaw din ir-responsabbiltà għas-settur tal-kostruzzjoni. L-Istati Membri l-oħra kollha jestendu l-iskema ta' responsabbiltà ta' sottokuntrattar għal setturi oħra. Hdx-il Stat Membru (Franza, il-Ġermanja, il-Greċja, l-Italja, il-Lussemburgu, Malta, in-Netherlands, il-Portugall, is-Slovakkja, Spanja u l-Ungerija) iddeċidew li jestendu l-iskema għas-setturi kollha tal-ekonomija.

3.9.2. Applikazzjoni usa' f'termini ta' kamp ta' applikazzjoni u firxa

Filwaqt li hafna mill-Istati Membri jillimitaw ir-responsabbiltà għall-kuntrattur dirett, għaxar Stati Membri (l-Awstrija, il-Ġermanja, il-Greċja, l-Italja, il-Litwanja, il-Lussemburgu, in-Netherlands, is-Slovenja, Spanja u l-Iżvezja) jipprovdu l-possibbiltà li jintalbu hlasijiet mhux issodisfati anke minn partijiet li mhumiex f'relazżjoni kuntrattwali diretta mal-impjegatur li jstazzjona. Fl-Awstrija, madankollu, dan japplika biss fejn l-użu ta' diversi livelli kellu l-għan li jevita obbligi legali, u l-Litwanja u l-Iżvezja llimitaw ir-responsabbiltà għall-kuntrattur ewlieni tal-proġett ta' kostruzzjoni.

Aktar komunement, il-haddiema huma intitolati jitolbu l-pagi totali tagħhom (jiġifieri anki l-pagi stipulati b'kuntratt li huma oghla mill-paga minima) jew mill-inqas il-kumpens għal xogħol ta' sahra mill-kuntrattur. Dan tal-ewwel japplika għat-tlettax-il Stat Membru (l-Awstrija, il-Belġju, l-Estonja, Franza, l-Irlanda, l-Italja, il-Lussemburgu, Malta, in-Netherlands, il-Polonja, is-Slovenja, Spanja u l-Iżvezja), u tal-aħħar għal tlieta oħra (il-Kroazja, ir-Repubblika Ċeka u s-Slovakkja). Franza tinkludi wkoll il-provvista tal-akkomodazzjoni mill-impjegatur, u l-Lussemburgu estenda r-responsabbiltà għall-pretensjonijiet monetarji kollha li jirriżultaw mir-relazzjoni ta' impjeg sakemm dawn jikkonċernaw xogħol fil-qafas tal-provvista ta' servizz tal-impjegatur.

Fl-istess hin, il-pajjiżi kollha minbarra l-Awstrija jillimitaw ir-responsabbiltà tal-kuntrattur għall-ammont stipulat fil-kuntratt mas-sottokuntrattur.

3.9.3. Diligenza dovuta

Id-Direttiva tippermetti l-introduzzjoni ta' eċċezzjoni li permezz tagħha l-kuntratturi li jilhqu standards speċifiċi ta' “diligenza dovuta” fir-rigward tas-sottokuntrattur tagħhom ikunu eżentati mir-responsabbiltà (l-Artikolu 12(5)).

Sittax-il Stat Membru introduċew l-għażla ta' difiża ta' diligenza dovuta. Fil-maġġoranza tal-każijiet, dan jiehu l-forma ta' evalwazzjoni ġenerali tad-diligenza tal-kuntrattur fil-każ individwali (Ċipru, l-Estonja, il-Greċja, l-Irlanda, in-Netherlands, il-Polonja u r-Renju Unit u r-Repubblika Ċeka).

Tnax-il Stat Membru (l-Awstrija, il-Belġju, Franza, il-Kroazja, il-Lussemburgu, in-Netherlands, il-Polonja, ir-Repubblika Ċeka, ir-Rumanija, is-Slovakkja, Spanja u l-Ungerija) għandhom kriterji espliciti għall-obbligi tal-kuntrattur li jikkontrolla u/jew jippromwovi l-konformità mis-sottokuntrattur stipulati bil-ligi, fejn il-grad ta' dettall ivarja minn indikazzjoni ġenerali hafna fil-Polonja għal enumerazzjoni estensiva ta' kriterji fil-Kroazja. Il-ligi Taljana tipprovdi għal diligenza dovuta biss fis-settur tat-trasport bit-triq.

3.9.4. Miżuri oħra xierqa ta' infurzar skont l-Artikolu 12(6)

Kif imsemmi hawn fuq, id-Danimarka u l-Finlandja huma l-uniċi pajjiżi li ma introduċewx skemi ta' responsabbiltà ta' sottokuntrattar. Fid-Danimarka, l-iskema alternattiva għat-traspożizzjoni tal-Artikolu 12(6) hija bbażata fuq l-istabbiliment ta' Fond tas-Suq tax-Xogħol għall-Haddiema Stazzjonati li permezz tiegħu, jekk haddiema stazzjonati fid-Danimarka u koperti minn ftehim kollettiv Daniż ikollhom problemi biex jirċievu l-paga tagħhom mingħand l-impjegatur, il-haddiem jista' jiehu l-paga mhux imħallsa mill-fond imsemmi hawn fuq. Jekk il-fond ikun hallas pagi lill-haddiema stazzjonati kif imsemmi hawn fuq, l-impjegatur kif ukoll il-benefiċjarju tas-servizzi Daniż huma meħtieġa jhallu kontribuzzjoni straordinarja lill-fond. Il-fond għandu jfittex li jirkupra l-paga li l-fond ikun hallas lill-haddiema mill-impjegatur tagħhom fil-pajjiż ta' oriġini tagħhom. Il-fond huwa ffinanzjat mill-kontribuzzjonijiet tal-impjegaturi (kemm Daniżi kif ukoll barranin) li jipprovdu servizzi fid-Danimarka.

Fil-Finlandja, jekk haddiem stazzjonat ma jkunx hallas ir-rata tal-paga minima, huwa jista' jinnotifika lill-bennej tas-sit tal-konstruzzjoni jew lill-kuntrattur ġenerali dwar il-kwistjoni. Wara li jirċievi n-notifika, il-bennej jew il-kuntrattur ġenerali għandhom immedjatament jitolbu lill-impriża ta' stazzjonar biex tipprovdi rapport dwar il-pagi mħallsa lill-haddiem stazzjonat. Il-bennej jew il-kuntrattur ġenerali għandhom jibagħtu minnufih it-talba għall-informazzjoni u r-rapport sottomess mill-impriża tal-istazzjonar lill-haddiem. Fuq talba tal-haddiem, it-talba għall-informazzjoni u r-rapport għandhom jintbagħtu minnufih lill-awtorità tas-sigurtà u s-saħħa okkupazzjonali. Il-bennej jew il-kuntrattur ġenerali għandhom iżommu t-talba għal informazzjoni u jirrappurtaw għal sentejn wara t-tmiem tax-xogħol. In-nuqqas ta' konformità ma' dawn l-obbligi jista' jwassal għal sanzjoni iżda mhux għar-responsabbiltà tal-kuntrattur għal talbiet pendenti ta' pagi.

3.9.5. L-applikazzjoni ta' dispożizzjonijiet ta' responsabbiltà għall-fornituri ta' servizz transfruntier biss

L-Istati Membri ma jistgħux jistabbilixxu sistema ta' responsabbiltà għas-sottokuntrattar li tapplika biss għall-fornituri tas-servizzi transfruntiera, peress li din tiddiskrimina direttament kontra daww il-fornituri tas-servizzi. Sistema bħal din tista' tiskuraġġixxi lill-klijenti finali u lill-kuntratturi tal-klijenti biex jikkuntrattaw jew jissottokuntrattaw ma' impriži stabbiliti fi Stati Membri oħra.

Sittax-il Stat Membru (l-Awstrija, il-Bulgarija, l-Estonja, l-Irlanda, il-Kroazja, il-Latvja, il-Litwanja, Malta, il-Polonja, il-Portugall, ir-Repubblika Ċeka, ir-Rumanija, is-Slovakkja, is-Slovenja, ir-Renju Unit u l-Ungerija) jidhru li japplikaw dispożizzjonijiet ta' responsabbiltà għas-sottokuntrattar biss għal fornituri ta' servizzi barranin, filwaqt li Stati Membri oħra japplikaw dawn id-dispożizzjonijiet jew oħrajn kumparabbli b'mod ugħali għal fornituri ta' servizzi domestiċi kif ukoll barranin.

Barra minn hekk, il-ligi nazzjonali dwar ir-regoli tar-responsabbiltà fl-Awstrija, fl-Estonja, fl-Ungerija u fl-Italja tidher li tapplika għal kwalunkwe sitwazzjoni (mhux biss għal sottokuntrattar) meta l-impjegatur jidhol f'kuntratt ma' fornitur ta' servizz stabbilit fi Stat Membru ieħor.

3.10. L-infurzar transfruntier ta' penali u/jew multi amministrattivi finanzjarji (Kapitolu VI)

L-Artikoli 13 sa 19 tad-Direttiva jitrattaw l-infurzar transfruntier ta' penali u (jew) multi amministrattivi finanzjarji. B'mod partikolari, dawn id-dispożizzjonijiet jipprovdu li d-deċiżjoni mill-awtorità kompetenti ta' Stat Membru wiehed li timponi penali fuq fornitur tas-servizz tiġi nnotifikata lid-destinatarju u rkuprata mill-awtorità kompetenti tal-Istat Membru fejn jinsab il-fornitur.

Il-biċċa l-kbira tal-pajjiżi ttrasponew l-Artikoli 13 sa 19 b'mod esplicitu. Permezz ta' eċċezzjoni, id-Danimarka, il-Ġermanja, l-Irlanda u r-Renju Unit jirrapportaw konformità permezz tal-prattika tal-awtoritajiet iktar milli permezz ta' dispożizzjonijiet legali godda. Twettqet traspożizzjoni parzjali fin-Netherlands (l-ebda traspożizzjoni tal-Artikoli 13, 14, u 18) u fis-Slovenja (l-ebda traspożizzjoni tal-Artikolu 18).

Statistika tas-Sistema ta' Informazzjoni tas-Suq Intern dwar l-użu tal-Kapitolu VI

Ftit Stati Membri biss (l-Awstrija, il-Belġju, il-Finlandja, l-Italja, l-Iżvezja, n-Netherlands, ir-Rumanija, is-Slovakkja u s-Slovenja) għamlu użu mill-koperazzjoni amministrattiva taht l-infurzar transfruntier ta' penali u/jew multi amministrattivi finanzjarji bhala awtorità rikjedenti, li jfisser li tintbagħat talba lil Stat Membru iehor sabiex tiġi nnotifikata jew irkuprata penali jew multa.

Is-sitwazzjoni hija differenti meta nanalizzaw kemm Stati Membri (il-Belġju, il-Bulgarija, Ċipru, l-Estonja, Franza, il-Ġermanja, l-Italja, il-Kroazja, il-Litwanja, il-Latvja, in-Netherlands, il-Polonja, il-Portugall, r-Renju Unit, ir-Repubblika Ċeka, ir-Rumanija, is-Slovakkja, is-Slovenja, Spanja, u l-Ungerija) ġew indirizzati bhala awtorità rikjesta, li tfisser li ntbagħtitilhom talba biex tiġi nnotifikata jew irkuprata penali jew multa.

B'mod ġenerali, il-kooperazzjoni amministrattiva permezz tas-Sistema ta' Informazzjoni tas-Suq Intern dwar dawn il-kwistjonijiet hija meqjusa effettiva mill-Istati Membri li wiegħbu għall-kwestjonarju tal-Kumitat ta' Esperti dwar l-Istazzjonar tal-Haddiema. Xi problemi prattiċi ġew indikati fir-rigward tar-rikonoxximent ta' multi u penali fi Stati Membri oħra u r-raġunijiet għar-rifjut li tingħata penali jew multa. Dawn il-kwistjonijiet qed jiġu diskussi mill-esperti tal-Istati Membri fil-Kumitat ta' Esperti dwar l-Istazzjonar tal-Haddiema. Xi Stati Membri indikaw zieda fl-ammont ta' xogħol minhabba t-talbiet.

L-istatistika tas-Sistema ta' Informazzjoni tas-Suq Intern turi li l-użu tal-kooperazzjoni amministrattiva għall-infurzar transfruntier ta' penali u/jew multi finanzjarji u amministrattivi huwa baxx.

Fl-2018, intbagħtu 568 talba permezz tas-Sistema ta' Informazzjoni tas-Suq Intern sabiex tiġi nnotifikata deċiżjoni ta' penali jew multa amministrattiva u 201 talba sabiex tali penali jew multa tiġi rkuprata. L-Awstrija bagħtet l-ogħla numru ta' talbiet għal notifika ta' deċiżjoni (550) kif ukoll l-ogħla numru ta' talbiet għall-irkupru ta' penali jew multa (192).

Is-Slovenja rċeviet l-ogħla numru ta' talbiet għal notifika ta' deċiżjoni (190), segwita mir-Repubblika Ċeka (90), ir-Rumanija (67) u l-Ungerija (51). Is-Slovenja rċeviet ukoll l-ogħla numru ta' talbiet għall-irkupru ta' penali jew multa li ntbagħtu wkoll lis-Slovenja (69), segwita mill-Ungerija (44) u r-Repubblika Ċeka (21).

Ara l-Anness III tad-Dokument ta' Hidma tal-Persunal għal harsa ġenerali tal-istatistika.

3.11. Penali

Skont l-Artikolu 20 tad-Direttiva, l-Istati Membri għandhom jistabbilixxu penali fil-każ ta' ksur ta' dispożizzjonijiet nazzjonali adottati skont id-Direttiva. Il-penali previsti għandhom ikunu effettivi, proporzjonati u dissuażivi.

3.11.1. Penali għall-ksur ta' dmirijiet amministrattivi relatati mal-istazzjonar ta' haddiema

L-Istati Membri kollha implimentaw sistema ta' sanzjonijiet applikabbli fil-każ ta' ksur amministrattiv.

L-Awstrija, il-Belġju, il-Bulgarija, il-Finlandja, Franza, l-Italja, il-Lussemburgu u Malta ddefinixxew il-firxa possibbli tas-sanzjoni finanzjarja li għandha tigi applikata għal kull haddiem. Tqabbil tal-multa massima għal kull haddiem juri li din tvarja minn EUR 1165 f'Malta għal EUR 10 000 fil-Awstrija u fil-Finlandja.

Inkella, jew barra minn hekk, il-Belġju, Ċipru, id-Danimarka, l-Estonja, Franza, il-Ġermanja, il-Greċja, l-Irlanda, il-Kroazja, il-Latvja, il-Litwanja, il-Lussemburgu, in-Netherlands, il-Polonja, il-Portugall, r-Renju Unit, ir-Repubblika Ċeka, ir-Rumanija, is-Slovakkja, is-Slovenja u l-Ungerija jiddefinixxu l-firxa jew tal-inqas il-limitu massimu tas-sanzjonijiet applikabbli għal kull impjegatur, irrispettivament min-numru ta' haddiema kkonċernati. L-ammont massimu ta' dawn il-multi jvarja minn EUR 240 fil-Litwanja sa EUR 48 000 fil-Belġju.

Fl-Awstrija, fil-Bulgarija, fid-Danimarka, fi Franza, fil-Latvja, fil-Litwanja, fil-Lussemburgu, fin-Netherlands u fi Spanja, ksur ripetut igib miegħu sanzjoni oħra. B'riżultat ta' dan, il-multa għal kull haddiem tista' tiżdied sa EUR 20 000 fl-Awstrija, u tkun prevista wkoll sospensjoni tal-attivitajiet fl-Awstrija u (għal aġenziji ta' xogħol temporanju) fi Spanja. Hemm ukoll ċirkostanzi definiti li fihom il-limitu massimu applikabbli jista' jkompli jiżdied - u dan jitla' sa EUR 40 000 għal kull haddiem fl-Awstrija għal ksur ripetut li jikkonċerna aktar minn tliet haddiema. Fl-aħhar nett, tliet pajjiżi (l-Awstrija, il-Bulgarija u l-Kroazja) jipprevedu sanzjoni għall-individwu (manijer) involut fil-ksur.

3.11.2. Penali għall-ksur tad-drittijiet ta' haddiema stazzjonati

Il-biċċa l-kbira tal-Istati Membri jistipulaw penali applikabbli fil-każ ta' nuqqas ta' konformità mill-impjegatur mal-obbligi lejn il-haddiema tiegħu imposti mid-Direttiva dwar l-Istazzjonar ta' Haddiema.

L-Awstrija, il-Belġju, il-Bulgarija, Franza, il-Greċja, il-Latvja, il-Lussemburgu, Malta, Spanja u l-Ungerija jqisu l-għadd ta' haddiema kkonċernati f'dan il-każ. Il-multa massima tvarja minn EUR 1165 f'Malta għal EUR 50 000 (għaċ-ċaħda tal-primjum għax-xogħol fil-vaganzi) fil-Lussemburgu.

Il-Belġju, Ċipru, l-Estonja, il-Greċja, l-Ungerija, l-Irlanda, il-Kroazja, il-Latvja, il-Litwanja, il-Polonja, il-Portugall (hlief f'xi każijiet), ir-Rumanija, is-Slovakkja, is-Slovenja u r-Renju Unit u r-Repubblika Ċeka stabbilew sistema fejn is-sanzjoni li għandha tigi imposta fuq l-impjegatur ma tiddependix fuq l-għadd ta' haddiema kkonċernati. Il-multi massimi previsti f'dawn is-sistemi jvarjaw minn EUR 300 fil-Litwanja għal EUR 500 000 fil-Ġermanja.

Ksur ripetut u ċirkostanzi kwalifikanti oħra jwasslu għal penali oghla fl-Awstrija, fil-Belġju, fil-Bulgarija, f'Ċipru, fi Franza, fil-Greċja, fil-Latvja, fil-Litwanja, fis-Slovakkja, fir-Renju Unit u fl-Ungerija jew iridu jiġu kkunsidrati meta jiġi ddeterminat l-ammont tas-sanzjoni speċifika bħal fil-każ tal-Ġermanja. F'dawn iċ-ċirkostanzi, il-multa massima għal kull haddiem tista' tilhaq EUR 40 000 fl-Awstrija, u l-ogħla multa totali possibbli għal imprima fil-Belġju tista' titla' sa EUR 96 000. Sanzjonijiet mhux monetarji f'każijiet serji bħal dawn jinvolvu piena ta' ħabs f'Ċipru u fil-Greċja, is-

sospensjoni tal-attivitajiet fi Franza u l-inklużjoni tal-impjegatur fi skema ta' "naming and shaming" fir-Renju Unit. Fl-aħħar nett, l-Awstrija, il-Bulgarija, il-Kroazja, is-Slovakkja u s-Slovenja jimponu wkoll multi fuq individwi, bħal manigers, involuti fil-ksur.

Il-kriterji biex tittiehed deċiżjoni dwar l-ammont ta' multi normalment ikunu l-istess bħal daww imsemmija fil-Kapitolu 3.11.1.

3.11.3. Miżuri oħrajn

Fl-Awstrija, il-liġi nazzjonali tipprovdi l-possibbiltà li l-impjegatur jiġi pprojbit milli jwettaq ix-xogħol. Barra minn hekk, il-liġi nazzjonali tipprovdi għal "depożitu ta' sigurtà" u "iffriżar tal-hlas", li jistgħu jiġu imposti f'każ ta' suspett ta' ksur ta' kwalunkwe regola rilevanti mill-impjegatur.

Valutazzjoni ġenerali

Gie indikat mir-rappreżentanti tal-impjegaturi li s-sanzjonijiet u l-livell ta' multi għan-nuqqas ta' konformità mar-rekwiżiti amministrattivi f'xi Stati Membri mhumieq proporzjonati. Minbarra l-multi, jintużaw ukoll ingunzjonijiet, li permezz tagħhom il-haddiema stazzjonati jiġu miċhuda mill-aċċess għas-sit tax-xogħol tagħhom u b'hekk jiġi mfixxell il-forniment tas-servizz. Skont it-trejdjunjins, is-sanzjonijiet, il-penali u l-multi ta' spiss mhumieq effettivi u lanqas dissważivi biżżejjed. Huma jsostnu li l-vantaġġ għall-kumpanija li ma tirrispettax ir-regoli jista' jkun għoli hafna u r-riskju li tiġi identifikata u mmultata normalment jkun baxx.

Meta introduċew is-sistema ta' dikjarazzjoni, hafna Stati Membri introduċew penali għall-ksur ta' dan ir-rekwiżit amministrattiv. Il-multi xi kultant huma għolja daqs il-penali għall-ksur tad-drittijiet tal-haddiema. F'xi każijiet il-multi jiġu kkalkulati abbażi tal-ghadd ta' haddiema stazzjonati kkonċernati u filwaqt li jitqies il-ksur preċedenti, li jista' jwassal għal multi kbar.

Għalkemm id-Direttiva kienet għadha ma kinitx applikabbli *ratio temporis* għall-każ, huwa utli li tissemma sentenza tat-13 ta' Novembru 2018, fil-Kawża C-33/17, *Čepelnik*¹¹, fejn il-Qorti tal-Ġustizzja tal-Unjoni Ewropea ddeċidiet li l-Artikolu 56 tat-Trattat dwar il-Funzjonament tal-UE għandu jkun interpretat li jipprekludi leġiżlazzjoni ta' Stat Membru li skontha l-awtoritajiet kompetenti jistgħu jordnaw lil parti li tikkummissjona f'dak l-Istat Membru biex tissospendi l-hlasijiet lill-kuntrattur stabbilit fi Stat Membru ieħor. Barra minn hekk, tipprekludi wkoll obbligu li tithallas garanzija f'ammont ekwivalenti għall-prezz li jkun għadu dovut għax-xogħlijiet sabiex jiġi ggarantit il-hlas tal-multa li tista' tiġi imposta fuq dak il-kuntrattur fil-każ ta' ksur ipprovat tal-liġi tax-xogħol tal-ewwel Stat Membru.

Il-proporzjonalità tal-penali stipulati fid-dritt Awstrijak huwa wkoll fil-qalba tal-Kawża C-64/18, *Maksimovic*¹².

4. DATA RELATATA MAL-PROĊESS TAL-ISTAZZJONAR

Id-disponibbiltà ta' *data* komprensiva u affidabbli dwar il-proċess tal-istazzjonar għandha xi nuqqasijiet għalkemm l-implimentazzjoni tad-Direttiva qed iġġib xi titjib.

Is-sors ewlieni ta' informazzjoni komparabbli dwar in-numru ta' stazzjonamenti u haddiema stazzjonati huwa l-hekk imsejjah "Dokument Portabbli A1" fil-qasam tal-koordinazzjoni tas-sigurtà soċjali. Din il-formola hija pprovduta mill-Istat Membru kompetenti fuq talba tal-impjegatur jew tal-

¹¹ Sentenza tal-Qorti tal-Ġustizzja (Awla Manja) tat-13 ta' Novembru 2018, fil-Kawża C-33/17, *Čepelnik*, d.o.o. v Michael Vavti, ECLI:EU:C:2018:896

Sentenza tal-Qorti tat-12 ta' Settembru 2019, fil-Kawża C-64/18 *Maksimovic* (Kawzi Kongunti C-64/18, C-140/18, C-146/18, C-148/18) ECLI:EU:C: 2019:723.

persuna kkonċernata u tistabbilixxi l-preżunzjoni li d-detentur huwa affiljat kif suppost mas-sistema tas-sigurtà soċjali tal-Istat Membru li hareġ iċ-ċertifikat. Hija r-responsabbiltà tal-amministrazzjonijiet nazzjonali tas-sigurtà soċjali li jiġbru d-*data* nazzjonali rigward id-dokumenti mahruġa u riċevuti, u li jikkomunikawha lill-Kummissjoni li thejji rapport annwali komparattiv fil-qafas tal-Kummissjoni Amministrattiva tal-Koordinazzjoni tas-Sigurtà Soċjali.

Id-*data* miġbura permezz ta' dan il-proċess għandha l-vantaġġ tal-affidabbiltà u l-komparabbiltà fost l-Istati Membri. Madankollu, għandha xi limitazzjonijiet. L-ewwel nett, il-fatt li d-*data* hija bbażata fuq id-definizzjoni ta' stazzjonar skont ir-regoli tal-koordinazzjoni tas-sigurtà soċjali johloq xi diskrepanzi mad-definizzjonijiet stabbiliti mid-Direttiva dwar l-Istazzjonar ta' Haddiema. Dan huwa partikolarment il-każ f'dak li jirrigwarda l-inkluzjoni ta' dawk li jahdmu għal rashom u l-persuni attivi f'żewġ Stati Membri jew aktar fl-ghadd totali u fin-nuqqas ta' data dwar stazzjonamenti li jdumu aktar minn sentejn, li huma inkluzi fid-*data* tad-Dokument Portabbli A1. It-tieni, il-konformità effettiva mar-regoli tal-koordinazzjoni tas-sigurtà soċjali tista' tinfluwenza l-adekwatezza tad-*data* dwar l-istazzjonamenti għal żmien qasir, għal għarrieda u ripetittivi. Fl-aħħar nett, hemm xi nuqqasijiet fil-kompletezza tad-*data* li tasal dwar il-haddiema stazzjonati, b'mod partikolari fir-rigward tal-pajjiż ta' destinazzjoni tal-haddiema stazzjonati f'żewġ Stati Membri jew aktar, li huma inerenti għall-proċess ta' ġbir ta' *data* fil-qasam tal-koordinazzjoni tas-sigurtà soċjali.

Kif wiehed jista' jara mill-Kapitolu 3.6.1 l-Istati Membri kollha (hlief ir-Renju Unit) introduċew obbligu ta' dikjarazzjoni sempliċi u, għalhekk, issa huwa possibbli li d-*data* bbażata fuq il-formola tad-Dokument Portabbli A1 tkun ikkomplementata b'*data* li tikkonċerna d-dikjarazzjonijiet ta' stazzjonar.

Fl-2018, din id-*data* ngabret għall-ewwel darba permezz ta' kwestjonarju, li ntbagħat lill-Kumitat ta' Esperti dwar l-Istazzjonar tal-Haddiema. Ir-rapport jippreżenta r-riżultati tal-ġbir tad-*data* dwar in-numru ta' haddiema stazzjonati rreġistrati fis-sistemi ta' dikjarazzjoni tal-Istati Membri ospitanti fl-2017. Dan ir-rapport jinsab fl-Anness IV tad-Dokument ta' Hidma tal-Persunal.

Dawn iż-żewġ sorsi ta' ġbir ta' *data* għandhom il-potenzjal li jikkomplementaw lil xulxin u jippermettu li jkun hemm informazzjoni aktar preċiża b'mod partikolari dwar l-ghadd ta' haddiema stazzjonati u l-istazzjonamenti fl-Istati Membri ospitanti, is-setturi ta' attività li qed jahdmu fihom u fuq it-tul ta' żmien medju tal-perjodu tal-istazzjonar.

5. FTEHIMIET BILATERALI

Il-biċċa l-kbira tal-Istati Membri (l-Awstrija, il-Belġju, il-Bulgarija, id-Danimarka, l-Estonja, il-Finlandja, Franza, il-Ġermanja, il-Kroazja, il-Litwanja, il-Lussemburgu, in-Netherlands, il-Polonja, il-Portugall, ir-Repubblika Ċeka, ir-Rumanija, is-Slovakkja u Spanja) għandhom ftehimiet bilaterali jew dikjarazzjonijiet kongunti ma' Stati Membri oħra li jkopru l-qasam tal-istazzjonar ta' haddiema f'dak li jirrigwarda l-kooperazzjoni amministrattiva bejn awtoritajiet differenti. Il-maġġoranza ta' dawn l-Istati Membri rrapportaw li użaw dawn il-ftehimiet minflok jew flimkien mas-Sistema ta' Informazzjoni tas-Suq Intern, u dan għal diversi raġunijiet. Skont it-tweġibiet tal-Istati Membri, fil-Kroazja u fin-Netherlands l-ewwel kuntatt isir b'mod bilaterali, biex tingabar aktar informazzjoni, u wara s-Sistema ta' Informazzjoni tas-Suq Intern tintuża għall-iskambji. Fl-Estonja, xi drabi l-iskambju ta' informazzjoni jitqies li huwa aktar veloċi bit-telefon u bil-posta elettronika.

Madankollu, hemm ukoll numru kbir ta' Stati Membri (Ċipru, il-Ġermanja, l-Irlanda, l-Iżvezja, l-Italja, il-Litwanja, il-Latvja, Malta, in-Netherlands, ir-Repubblika Ċeka, il-Portugall, is-Slovakkja, u l-Ungerija) li jużaw biss is-Sistema ta' Informazzjoni tas-Suq Intern għall-kooperazzjoni amministrattiva minhabba li l-użu tas-Sistema ta' Informazzjoni tas-Suq Intern huwa meqjus aktar konvenjenti jew fin-nuqqas ta' kwalunkwe ftehim bilaterali applikabbli.

6. EMENDI POSSIBBLI U TITJIB IEHOR

L-Artikolu 24(1) tad-Direttiva jiddikjara li l-Kummissjoni, filwaqt li tagħmel ir-revizjoni tal-applikazzjoni u l-implimentazzjoni tad-Direttiva, għandha tipproponi wkoll, fejn xieraq, emendi u modifiki meħtieġa. Barra minn hekk, l-Artikolu 24(2) tad-Direttiva jindika espressament il-possibbiltà ta' emendi f'żewġ każijiet. L-ewwel nett, fir-rigward tal-listi ta' elementi fattwali fl-Artikolu 4(2) u (3) dwar il-valutazzjoni ġenerali biex jiddeterminaw jekk impriza twettaqx attivitajiet sostanzjali b'mod ġenwin fl-Istat Membru ta' stabbiliment u jekk haddiem stazzjonat iwettaqx ix-xogħol tiegħu temporanjament fi Stat Membru li mhuwix dak li fih normalment jahdem. Fir-rigward ta' dawn iż-żewġ listi, jistgħu jiġu definiti elementi godda possibbli. It-tieni nett, rigward l-aġġustament tal-iskadenzi fl-Artikolu 6(6) bil-hsieb li dawn jitnaqqsu.

Fir-rigward tal-listi ta' elementi fattwali fl-Artikolu 4(2) u (3), xi Stati Membri ġeneralment indikaw fit-tweġibiet tagħhom għall-kwestjonarju li dawn il-listi kienu kkunsidrati adegwati, filwaqt li xi Stati Membri jissuġġerixxu li fl-Artikolu 4(2), tiżdied pereżempju, informazzjoni relatata mal-fatturat, l-indirizz tal-kumpaniji rreġistrati jew il-manijer personali, il-hlas tal-kontribuzzjonijiet tas-sigurtà soċjali u t-taxxa korporattiva, il-liġi u/jew il-ftehim kollettiv applikabbli u l-impriza li tiggwida u tissorvelja lill-impjegat, tiddefinixxi s-sahra u thejji l-iskeda tax-xogħol. Madankollu, dawn il-kwistjonijiet huma diġà koperti mill-Artikolu 4 (jew mistoqsijiet relatati mal-Artikolu 4 fis-Sistema ta' Informazzjoni tas-Suq Intern), l-Artikolu 9(1) jew jistgħu jaqgħu taħt l-Artikolu 9(2), jekk l-Istati Membri jixtiequ jagħmlu użu minnhom. Barra minn hekk, kien innotat li l-listi ta' elementi fl-Artikolu 4 mhumix eżawrjenti. L-Istati Membri jistgħu jiddefinixxu elementi oħrajn/addizzjonali fil-liġi nazzjonali tagħhom li tittrasponi d-Direttiva, kif għamlu xi whud.

Għalhekk, il-Kummissjoni ma tikkunsidrax li jeħtieġ li tipproponi l-emenda tal-Artikolu 4 f'dan l-istadju.

Fir-rigward tal-iskadenzi stabbiliti fl-Artikolu 6(6) biex tingħata l-informazzjoni mitluba fis-Sistema ta' Informazzjoni tas-Suq Intern, l-ebda Stat Membru ma ssuġġerixxa fit-tweġibiet tiegħu għall-kwestjonarju li dawn għandhom jitqassru. Barra minn hekk, l-istatistika tas-Sistema ta' Informazzjoni tas-Suq Intern turi li madwar żewġ terzi tat-talbiet jitwieġbu sal-iskadenzi.

Għar-raġunijiet elenkati hawn fuq, il-Kummissjoni ma tqisx li huwa utli li l-Artikolu 6(6) jiġi emendat f'dan l-istadju. Fid-dawl tat-tishih ulterjuri tal-infurzar tad-Direttiva dwar l-Istazzjonar ta' Haddiema, il-Kummissjoni se tiegħu passi biex tippromwovi u tiffaċilita l-kooperazzjoni amministrattiva, b'mod partikolari permezz tal-Awtorità Ewropea tax-Xogħol.

Hemm xi oqsma li tressqu għall-attenzjoni tal-Kummissjoni minn partijiet interessati differenti u fejn jista' jkun hemm bżonn ta' titjib. Dawn jinkludu s-simplifikazzjoni tas-sistemi ta' kontroll amministrattiv billi, pereżempju, tiġi introdotta sistema waħda ta' dikjarazzjoni fl-UE kollha jew mudell komuni għas-siti web. Dawn il-kwistjonijiet jistgħu jiġu solvuti permezz ta' hidma kongunta fil-Kumitat ta' Esperti dwar l-Istazzjonar tal-Haddiema jew fil-qafas tal-Awtorità Ewropea tax-Xogħol, ladarba din issir operattiva u għalhekk ma jirrikjedux emendi fid-Direttiva.

Fid-dawl ta' dan ta' hawn fuq u filwaqt li jitqies il-perjodu ta' żmien limitat li d-Direttiva kienet fis-seħh u l-fatt li ma ġewx indikati aktar problemi li jkunu jirrikjedu emendi għad-Direttiva, il-Kummissjoni ma tqisx li huwa neċessarju li tipproponi xi emendi għad-Direttiva f'dan l-istadju.

7. KONKLUŻJONIJIET

Ir-regoli applikabbli għall-istazzjonar ġew diskussi fil-livell tal-UE matul dawn l-aħħar hames snin. F'Mejju 2014, il-Parlament Ewropew u l-Kunsill qablu dwar id-Direttiva tal-Infurzar 2014/67/UE

(“id-Direttiva”), li tinkludi qafas komuni ta’ sett ta’ dispożizzjonijiet, miżuri u mekkanizmi ta’ kontroll meħtieġa għal implimentazzjoni, applikazzjoni u infurzar aħjar u uniformi fil-prattika tad-Direttiva 96/71/KE.

Wara proposta mill-Kummissjoni f’Marzu 2016, il-Parlament Ewropew u l-Kunsill qablu f’Lulju 2018 dwar id-Direttiva 2018/957/UE li temenda d-Direttiva 96/71/KE dwar l-Istazzjonar ta’ Haddiema bil-għan li jiġu żgurati aħjar id-drittijiet tal-haddiema u li tiġi garantita kompetizzjoni ġusta għall-fornituri tas-servizzi. L-emendi introdotti bid-Direttiva 2018/957 japplikaw biss mit-30 ta’ Lulju 2020.

Il-Kummissjoni hadmet mill-qrib mal-atturi rilevanti kollha mill-Istati Membri u s-shab soċjali, fit-thejjija dwar l-implimentazzjoni tar-regoli l-godda. Din il-hidma rigward id-Direttiva 2018/957/UE għadha għaddejja.

Illum, il-Kummissjoni tinnota li t-traspożizzjoni tad-Direttiva mill-Istati Membri kollha tejbet l-infurzar tad-Direttiva dwar l-Istazzjonar ta’ Haddiema fl-Istati Membri, b’mod partikolari permezz ta’ kooperazzjoni amministrattiva permezz tas-Sistema ta’ Informazzjoni tas-Suq Intern. Bl-introduzzjoni ta’ rekwiżiti amministrattivi u miżuri ta’ kontroll, l-Istati Membri jinsabu f’pożizzjoni aħjar biex jimmonitorjaw il-konformità mar-regoli u jiżguraw li d-drittijiet tal-haddiema stazzjonati jkunu garantiti.

Il-Kummissjoni se tkompli taħdem mal-Istati Membri biex tiżgura li d-Direttiva tkompli tiġi trasposta u applikata b’mod korrett, b’mod partikolari fir-rigward tar-rekwiżiti amministrattivi u l-miżuri ta’ kontroll u r-responsabbiltà tas-sottokuntrattar.

Barra minn hekk, biex tiġi żgurata koerenza akbar fl-interpretazzjoni u l-applikazzjoni tar-regoli dwar l-istazzjonar madwar l-UE, il-Kummissjoni ppubblikat ukoll dokument ta’ gwida, wara konsultazzjoni mar-rappreżentanti tal-Istati Membri u mal-organizzazzjonijiet tas-shab soċjali fil-livell Ewropew. Id-dokument għandu l-għan li jgħin lill-impjegaturi, lill-haddiema u lill-awtoritajiet nazzjonali biex jifhmu r-regoli dwar l-istazzjonar tal-haddiema. Il-gwida se tiġi aġġornata b’mod regolari biex tqis żviluppi godda. Dan se jkun il-każ b’mod partikolari fir-rigward tal-applikazzjoni tar-regoli dwar l-istazzjonar għall-haddiema mobbli tat-trasport internazzjonali biex tiġi integrata l-ġurisprudenza tal-Qorti¹³ tal-Ġustizzja u l-bidliet fil-qafas legali¹⁴.

Il-Kummissjoni se tkompli wkoll tipprowdi appoġġ lill-atturi kollha involuti, flimkien mal-Awtorità Ewropea tax-Xogħol hekk kif din tibda topera. B’mod partikolari, hija se tippromwovi l-kooperazzjoni bejn l-awtoritajiet responsabbli mill-kooperazzjoni amministrattiva u l-assistenza reċiproka sabiex tiżgura sinerġiji bejn is-servizzi kollha tal-informazzjoni u tal-assistenza u tiffaċilita l-konformità mar-rekwiżiti amministrattivi u tappoġġja l-proċeduri ta’ infurzar transfruntier relatati mal-penali u l-multi.

¹³ B’mod partikolari fil-Kawżi Magħquda C-370/17 u C-37/18 u fil-Kawżi C-16/18 u C-815/18.

¹⁴ Ara l-proposta għal *lex specialis* għall-haddiema tat-trasport internazzjonali bit-triq, id-dokument COM (2017)278 u l-proposta għal Regolament biex jiġu aġġornati r-Regoli tal-UE dwar il-Koordinazzjoni tas-Sigurtà Soċjali COM(2016) 815.